
जवाहर लाल कश्यप 


स्ट्रेश बस्टर 

"रागिनी जल्दी चलु 6.13 के ट्रेन भेट जायत तखन समय पर घर पहुँचब आ घरक काज जल्दी भ जायत" 
सुशीला ऑफिश स निकलैत रागिनी के हाथ ध क बजलीह / 

"नहि आई हम संगे नहि जायब /" 

"ओकर फोन आयल छल कि ?"५ 

"हॉ ओकरे फोने आयल छल कहलक जुहु मे भेट करु" रागिनी के मुँह पर लज्जा मिश्रित मुस्कान आबि गेल 
/ 

ओकर बाद दुनु अलग अलग दिशा मे मुम्बई के भीड के हिस्सा भ गेलीह /मुम्बई के भीड, भागैत भीड, एक 
दोसर स आगा बढबा के होर लैत भीड, धकियाबैत मुकियाबैत भीड, पता नहि ई होर कहिया खतम होयत / 


ओहि भीड के अंग बनि सुशीला अन्धेरी स्टेशन पर आबि गेलीह / ट्रेन पहिले आबि गेल छल आ लगभग भरि 
गेल छल /ओ ओहि मे चढि गेलीह / बैसबाक नहि मुदा सोझ स ठाढ होबाक जगह भेट गेल छल / समय 
बीति रहल छल आओर्‌ लोक ट्रेन मे चढल जा रहल छल / तिल रखबाक जगह नहि छल मुदा आदमी तैयो 
सन्हियायल जा रहल छल / मुम्बई के ट्रेन मे भारतक छवि देखल जा सकैत अछि / कोना नाना धर्म, नाना 
जाति , भिन्न-भिन्न प्रकार के वेश धेने सब एक संग समाहित भेल अछि आ अपस्यॉँत भेल जिन्दगी जीबय 
लेल आ देश चलनिहार के गारि पढबाके लेल विवश भेल छथि / 

ट्रेन चालु भेल आ सब कियौ भगवानक जयकारा लगेलक / सुशीला रागिनी के लेल सोचय लगलीह हमरा त 
अप्पन काज स फुरसति नहि होईत अछि, आखिर कोना ओ सब काज करैत हेती /अप्पन आफिसक काज , 
घर मे दुनू बच्चा के काज , पति के काज तखन बॉयफ्रेंड नखरा से अलग / पता नहि भारतक पतन आ 
पाश्चात्यक नकल कतय जा रुकत / 

"आई पहिले आबि गेलहुँ" सुशीला घर मे घुसैत आँफिस स आयल अप्पन पति के देखि बजलीह / खुशी 
बड्ड भेलन्हि मुदा भरि दिनक झमारल मुँह पर ओ खुशी नहि आबि सकल आ मोनक ओहि खुशी के राहुल 
(पति) नहि देख सकलाह / 

राहुल व्यंग केलथि ,"चलु आई गलती भेल आब हम जल्दी नहि आयब /" 


"हाँ जल्दी आबि क हम्मर उपकार केलहुँ . . ." सुशीला खिसिया गेलीह "तखन स टी व्ही देख रहल छी / 
एक कप चाह नहि पिने होयब ? रवि (बेटा) के स्कुल स आनि लाबितहुँ, सेहो नहि केने छी... ." 

राहुल बीच मे खिसिया क बजलाह "एक दिन हम सबेरे आबि जाउ तकर मतलब जे सब काज हमहीं करु 
|" 

"नहिं , आबि क टीव्ही देखैत रहु " सुशीला बैग राखैत, जबाब डेल्खिन्ह / हन हन करैत , घरक दरबज्जा 
जोर स बन्द करैत, रवि के लावय लेल स्कूल विदा भ गेलीह /भरि रस्ता अप्पन क्रोध के शांत करबाक 
प्रयास करैत रहली मुदा क्रोध छल जे शांत हेबाक नाम नहि ल रहल छल / पता नहिं पुरुख जाति कहिया 

स्त्री के अपन सम्तुलय मानत / जतेक काज आँफिश मे ओ करैत अछि ततेक त हमहुँ करैत छी, तखन 
कथीक घमंड / 

रवि के स्कूल मे छुट्टी होमय बला छल गार्जियनक लाईन लागल छलै, सुशीला मोने-मोन खिसियाईत पता नहिं 
ई लाईन स कहिया छुट्टी होयत जतय जाउ ओतय लाईन, बस मे लाईन, ट्रेनक टिकट मे लाईन, रोड पर 
गाडी के लाईन/तखने छुट्टी के घंटी बाजल / बच्चा सब अप्पन-अप्पन गार्जियन सब लग आबय लागल/ रवि 
के कुम्हलायल फुल सन सुखायल मुँह के देखिते सुशीलाक क्रोध ममत्व मे बदलि गेल / अप्पन जमाना याद 
आबय लागल / एकटा स्लेट ल क स्कूल गेनाई ,जतय पढाई कम,मौज-मस्ती ज्यादा /पढाबय के जगह पर 
कुर्सी पर बैस क सुतय बला मास्टर साहेब पासवान जी /खिस्सा सुना क पढाबय बला चन्द्रकांत बाबु /आब 
अपना स ज्यादा भाडी बैग /डिसिप्लिन के नाम पर बच्चा के टार्चर करेत सर / अहि चक्कर मे हरा गेल 
बचपना / 

सुशीला अहि बात के सोचैत अप्पन घर आबि गेल आ आबिते क्रोध अप्पन चरम पर पहुँच गेल / रवि घर मे 
नहि छल, घर मे ताला लागल छलै आ घर के दोसर चाभी सुशील के बैग मे रहै / रवि के मोबाईल स्विच 
आँफ छलै आब एकटा उपाय छल जे पडोसी के घर मे बैस इंतजार कैल जाय आ सुशीला वैह करय 
लगलीह /ज्यों-ज्यो समय बितैत छल हुनकर क्रोध चरम पर जा रहल छल / ओ आ रवि दोसर के घर मे 
बैसल परेसान भ गेल मुदा राहुल के कोनो पता नहिं / रातिके 9.35 मे राहुल घर आयल आ अप्पन गलती 
पर सफाई देनाई सुरु केलक, सुशीला ओकरा बिना सुनने अंदर आबि गेलीह / 

राहुल -" साँरी हमरा ई अंदाज न......... 

सुशीला- "चुप भ जाउ हमरा कोनो बात नहि सुनय के अछि /" 

सुशीला के क्रोध देखि रवि त सहमि गेल मुदा राहुल और खिसिया गेलाह / ओहि राति दुनु प्राणी मे खुब 
झगरा भेल / राहुल सुशीला पर पहिल दिन हाथ छोडि अप्पन पुरुषत्व सेहो प्रदर्शित केलाह /तीनु प्राणी भुखले 
सुतलाह / 

रातिक घटनाक प्रभाव भोर मे सेहो देखल गेल / राहुल बिना खाना खेने चलि गेलाह /सुशीला रवि के खाना 
खुआ स्कूल भेजि अपने बिना खेने चलि गेलीह / फेर सुरु भेल ट्रेनक वैह भीड / अंधेरी मे ट्रेन स उतरि 
ऑफिस के लेल बिदा भेलीह तखने रागिनी के फोन आयल कहाँ छी हमहुँ अंधेरी आबि गेल छी / सुशीला 
ओकर इंतजार करय लगलीह /किछु देर मे खुशी मोन रागिनी आयल आ दुनु आँफिस के लेल बिदा भेल 
/सुशीला -" कि बात छै आई बहुत खुश छी /" 

"हम त अहिना खुश रहैत छी" रागिनी के जवाव छल "जिंदगी के एकटा मकसद अछि जे खुश इहु /" 
सुशीला -"एकटा बात पुछु खराप नहि ने मानब ?" 

पुछु.... 

"अहाँ जे दोसर लडका स भेंट करय जाईत छी से के अछि ?अहाँक बियाह भ गेल अछि, दू टा बच्चा 
अछि तखन ओकर की महत्व ? ओ अहाँक के अछि ?" 

रागिनी के मुँह पर मुस्कान आबि गेल -"ओ हम्मर कियौ नहि अछि आँफिस मे सर स परेशान आ घर मे 
पति के पुरुषत्व स / बस ओ स्ट्रेश बस्टर छै ,स्ट्रेश बस्टर ......... 

जगदानन्द झा “मनु” 
मैथिलीमे एकरूपताक अभाब 


“कोस-कोसपर बदले पानी, तीन कोसपर बदले वाणी।” ई कथ्य किनकर अछि, हम नहि जानि मुदा अछि 
जग जाहिर। कोनो एहन सुधी मनुख नहि जे एहि पाँति सँ अनभिक होथि। आ ई कथ्य सोलह आना सत्य 
अछि। एक गामसँ दोसर गामक इनार पोखरिक पानिमे अन्तर आबि जाइ छैक। ओना आब इनारक जमाना 
तँ रहल नहि। गामक घरे-घर चापा कऽल चलि गेलै आ शहरक घरे-घर टंकी। टंकीक पानिमे तँ कनिक 
समानता देखलो जा सकैत अछि मुदा एक आँगनक चापा कऽलक पानिक स्वाद दोसर आँगनक चापा 
कऽलसँ भिन्न होएत। परञ्च हम एहिठाम पानिक संदर्भमे गप्प नहि कहि कऽ भाषाक पक्षक मादे कहै चाहैत 
छी। पानि जकाँ भाषाक मिजाद सेहो सगरो तीन चारि कोसपर बदलल देखाइत छैक। ई असमानता मिथिले- 
मैथिलीमे नहि भऽ कँ कमबेसी सम्पूर्ण भारतीय वा अभारतीय भाषामे देखार भऽ चुकल अछि आ ओ गुण 
कोनो भाषाक विकास आ ओकर उन्नतिक पक्षक धियान राखि ठीके अछि। पानिक मादे जेना कोनो नदी हेतु 
ओहिमे बहाब भेनाइ स्वभाविक छैक नहि तँ ओ नदीसँ डबरा भऽ जेतैक। तेनाहिते कोनो भाषाक चहुमुखी 
विकास लेल ओहिमे निरन्तर बहाब, अर्थात नव-नव शब्दक वृद्धि, आन-आन भाषाक सटीक आ प्रचलित शबव्दकें 
स्वीकार केनाइ आवश्यक छैक। आ दुनियाँक ओ कोनो भाषा जे अपना आपके एकटा बहुत पैघ रुपे स्थापित 
केलक, ओकर विकासक इहे अबधारना वा गुणक कारने संभब भेल अछि। हमरा इआद अछि जखन 
अंग्रेगीक प्रथम शब्दकोष बनल रहैक तँ ओहिमे मात्र एक हजार शब्दके जगह भेटल रहैक आ आइ..... ? 


मुदा मैथिलीक संगे, ई गुण किछु बेसीए अछि। किएक तँ मैथिल किछु बेसीए बुद्धिजीवी, शिक्षित आ चलएमान 
छथि। जतए-जतए गेला अपना भाषाक अपना संगे नेने गेला आ ओतुका भाषाक शब्दके अपना संगे जोड़ने 
गेला। ओनाहितो अपन मिथिलांचलक प्रतेक दू तीन कोसक बादक भाषामे भिन्नता अछि। पछिमाहा मैथिली 
पुरबाहा मैथिली, दछिनाहा मैथिली उत्तर भरक मैथिली, कमला कातक मैथिली, कोसी कातक मैथिली। एक्के 
गाममे बड्डकाक मैथिली, छोटकाक मैथिली। नीक गामक मैथिली तँ बेजए गामक मैथिली। शिक्षित मैथिली 
तँ अशिक्षित मैथिली। आमिरक मैथिली तँ गरीबक मैथिली। एक्के बेर एतेक बेसी असमानता भऽ गेल अछि जे 
कतेक ठाम तँ मैथिली नहि कहि कऽ दोसर नामसँ संबोधन भँ रहल अछि। 


अपन जाहि गुणक कारण दुनियाँक कोनो दोसर भाषा विकासक रस्तापर चलि रहल अछि, ओतए हमर 
सबहक मैथिली एहि क्रममे पछुआ रहल अछि। एकर की कारण ? तँ उत्तरमे हमरा मैथिलीक एकटा 
लोकोक्ति इआद आबि रहल अछि। “जे बड्ड होशियार से तीन ठाम गूँह मखे।” एहि लोकोक्तिकें कनी 
फरिछादी; एकटा पढ़ल लिखल विद्वान्‌ गूँह मँखि गेला, आब ओ एहि गप्पक खोजमे लागि गेला जे, जे मखलौं 
से गुहे अछि वा किछु आरो। एहि क्रममे ओ पएरक गूँहकें अपन हाथक आंगुरसँ छुला बाद नाकसँ सुंघला । 
लगलनि ने तीन ठाम, पएरमे, हाथक आंगुरमे, अन्तोगत्बा नाकमे। ओतए एकटा दोसर व्यक्ति बेसी खोज बिन 

नहि पैर कऽ मखला बाद पानिसँ धो लेलक। “अति सर्वत्र वर्जिते,” इहे रोग मैथिली भाषाक विकासमे लागि 
गेल अछि। जाहि गुणक कारणे हम आगू बढि सकैत छलहुँ, अपन ओहि गुणक कारण ठमैक गेल छी। 


एहि गुण, अतिसय गुण वा कही तँ अबगुनकें हम समान्य लोकक लेल जेनाकें तेना छोरिदी, विकास क्रममे 
समयक संगमे मानिली जे ओ अपने ठीक भए जेतैक। मुदा जे अपनाकेँ बुद्धिजीवी कहैत छथि, शिक्षित आ 
मैथिली विकासक ठेकेदार अपनाकेँ मानैत छथि तिनका सभकेँ तँ कदापि नहि छोरल जए आ हुनके सबहक 
एकरूपताक अभाबे मैथिलीक गति अबरुद्ध भेल अछि। एकटा समान्य लोक ककरा देखत, पढ़त ? एकगोट 
बुद्धिजीवीकें, साहित्यकारकें, पत्र-पत्रिकाकें, ऑडियो-विडिओ मिडियाकें मुदा एखुनका समयमे मैथिली भाषाक 
एकरूपतामे कतौ समानता नहि अछि। एहिठाम हम समान्य लोकक गप्प नै कहि रहल छी, पढ़ल-लिखल, 
मैथिलीमे ऑनर्स, एमए०, पिएचडी करै बलाक गप्प कए रहल छी। जिनक सबहक कतेको मैथिली पोथी छपा 
कऽ समान्य लोकक हाथमे आबि गेल अछि, मैथिलीक पत्र-पत्रिकाक सम्पादक आ सम्पादक मण्डलीक गप्प 
कए रहल छी। कतेको मैथिलीक पुस्तक छापि चुकल प्रकाशकक गप्प कए रहल छी। ऑडियो-विडिओ बेच 
कऽ अपन कमाइ करै बला चैनल आ म्यूजिक विडिओज कम्पनीक गप्प कए रहल छी। 


सदति भाषाक एकरुपताक अभाब अछि। कनिक काल लेल किनको अज्ञान मानि कए क्षमा कएल जा सकैत 
अछि मुदा ओहि खन कि कएल जे जखन कियो गोटा अपनाकेँ मुख्य सम्पादक, सम्पादक, मैथिलीक ऑनर्स, 
एमए पिएचडीक चश्मा पहिरने, ओहि घोड़ा जकाँ लगैत अछि, जेकरा आँखिपर हरियर पट्टी बान्हल छैक आ 
ओकरा सगरो दुनियाँमे हरियरे-हरियर नजरि अबैत छैक। ई बिडम्बना मैथिलीए संगे किएक ? जीवन भरि 
अपन घर-परिवारमे मैथिली नहि बजै बला मैथिलीक ठीकेदार बनि जाइत छैक किएक ? एहिठाम हम विदेह 
ग्रुपक प्रसंशा करैत छी जे ओ अन्तर्जाल आ प्रिन्ट दुनू रूपे मैथिली भाषाक समृधि आ एकरूपता लेल 
भागीरथी प्रयासमे लागल छथि। 


कतेको प्रकाशकक पोथी, कतेको लेखक आ साहित्यकारक कृति, कतेको पत्र-पत्रिका, फलाँ फलाँ मैथिली 
एकादमीक पोथी आ पत्रिका हमरा लग अछि जाहिमे विभक्ति केर प्रयोग हिन्दीक तर्जपर कएल गेल अछि। 
कतेक मैथिलीक महान-महान विभूतिसँ हम व्यक्तिगत रुपे संपर्क कए हुनका सभसँ निवेदन केलहुँ जे, 
मैथिलीमे विभक्तिकें सटा कए लिखबा चाही मुदा नहि, ओहे आँखिपर पट्टी बान्हल घोड़ा बला हिसाब। एकटा 
मुख्य-सम्पादक, सम्पादक, ऑनर्स, एमए, पिएचडी, केनहार अपनाके मैथिलीक ठीकेदार बुझनाहर, दोसर 
लोकक गप्प कोना मानि लेता। लागल छथि सभकें सभ मैथिलीकें हिंदी टच देबैमे। जीवन होए वा साहित्य 
ई गप्प मानै बला छैक जे लोक गल्तीए कए कऽ आगू बढैत छैक। मुदा ओइ लोक आ संस्थाक कि जे 
गल्तीओ करत, गल्तीकें मानबो नहि करत, आ बाजु तँ लड़बो करत, ई तँ ओहे गप्प भेल जकर लाठी तकरे 
भैंस मुदा एहिठाम गप्प भैंसक नहि छैक, एहिठाम गप्प एकटा प्राचीन, समृद्ध आ श्रेष्ठ भाषाक भविष्य आ 
एकरूपताक छैक । 


दुनियाँक सभ समृद्ध भाषामे एना देखल गेलैए जे आम बोलचाल आ साहित्य, शिक्षा वा सार्वजनिक भाषामे भेद 
पाएल जाइत छैक। आम बोलचाल आ प्रचलनमे बहुत सगरो छूट छैक वा बन्हैन केर आभाव छैक मुदा 
साहित्य, शिक्षा आ सार्वजानिक मंच हेतु ओहि भाषाक एकटा मानक रूपक प्रयोग कएल जाइत छैक। एहि 

तरहक अभाब मैथिलीक संगे किएक ? मैथिली साहित्यकार, सम्पादक, प्रकाशक मैथिलीक मानक रूपक 
प्रयोग किएक नहि करैत छथि। कतेको जन्मान्हर(ज्ञान रुपे) तँ सिखैक डरे एक्के बेर कहता, “चलू चलू अहाँ 
फलाँ-फलाँ ग्रुपसँ जुडल छी ई ओकर सबहक चर्च छै।“ यौ महराज ई चर्च अहाँ लगकें अनलक ई नहि 
देखि, ई देखू जे की अनलक। कनिक देखैक अपन नजरि बदलि लिअ तँ अहुँक विकास आ संगे संग 
भाषाक विकासक सेहो सम्भावना मुदा नहि हमर एकटा आँखि फूटेए तँ फूटेए तोहर दुनू फोरबौ। आ एहि 
फोरा फोरीमे ई किनको चिंता नहि जे ओहि माए बाबूक कि हाल जिनक करेजाक टुकरा अपन दुनू छी। 


मैथिलीमे एकरूपताक अभाब, इस्थीति, कारण आ निदानपर चर्चा करी तँ एकटा बेस मोटगर किताब बनि 
जाएत मुदा मैथिलीक अबरुद्ध विकास हेतु हमरा सभकें अपन अपन आँखि नै मुनि एहि चर्चाकें आगू बढ़ाबए 
परत। आ अति शीर्घ मैथिलीक वर्तमान पत्र-पत्रिकाक सम्पादक, प्रकाशक, साहित्यकार, लेखक आर कोनो 
सार्वजानिक मंचकें देखनिहार लोकनि सभके मानक मैथिलीकें स्वीकार कए ओकरा आगू आनए परत नहि तँ 
ओ दिन दूर नहि जहिया हमर सबहक थिया पूरा एकरा इतिहासक पोथीमे पढ़त | 


जगदानन्द झा मनु, 


मो० +91 9212 46 1006 

सत्य नारायण झा 


बेचारा लोक --- 

पुरा देस शान्त अछि ।युद्धक बाद जेना शान्ति पसरि जाइत छैक तहिना एखन देस मे बुझा रहल छैक 

। काल्हि ब्रह्मस्थान दिस जाइत रही त बाट पर मथा हाथ देने यार भेटल ,कहलियैक एना माथ पर हाथ देने 
की सोचैत छैं ?आब कथीक चिन्ता ? कमल छाप पर भोट देलही ,तू सभ जितबो केलें ।सरकारो बनि 
गेलौ ।महिस पर सँ सीधे बुलेट टेन पर चढ़बें ।आब त पौ बारह छौक ।कने काल चुप रहल ,फेर बाजल 
,रौ तोरा सँ की छिपायब ।कमल छापक हम समर्थन त दैते आयल छियैक मुदा अटल, अडवाणी,जोशी 
सदृश नेता के ।हम कहियो मोदी ,जेटली आ नितिन एहन नेताक सपनो मे नहि सोचने रहियैक । कांग्रेसिया 
सभ तेहन तेहन ने कुकर्म केलकै आ ततेक ने महगाइ बढ़ि गेलै जे एकेटा संकल्प केलौ जे एहि कांग्रेसिया 
सँ बरू कुकुर बानर के जिता दी ।सैह भेलै ।मुदा ई त कुकरो बानर के टपि गेल ।कहै छें तू जे बुलेट 
टेन !कहावत छैक पेट मे अन्न नहि आ मुँह मे पान ।सुनै काल्हि महराजी पोखरि मे मछहर रहैक ,हमहूँ दु 
किलो कए रोहु माछ अनलौ ।घर मे फरमाइस भेटल जे बजार सँ आधा किलो टमाटर ,एक किलो प्याजु 
आ बढियाँ चाउर एक किलो नेने आबय । कोनो तेहन फरमाइस नहि छल ।बजार गेलौ ,बर मुश्किल मे परि 
गेलौ ।एक सौ टका छल संग मे ।जखन भाव सुनलियैक त चकरी गुम भए गेल ।100 रु0 किलो 
टमाटर .60 रु0 प्याजु ,30-40 सँ कम कोनो तरकरी नहि बिकायत रहैक । आधा किलो टमाचर पचास 
रु0 मे ,आधा किलो प्याजु तीस मे .आब बाचल 20 रु0 ।गेलौ किराना दूकान मे ,कोनो नीक चाउर 80 
रु0 किलो सँ कम नहि ।आब कि करू से फुरेबे नहि करए ।ओना भए के कहलनि, नीक चाउर नेने आएब 
से नहि भए रहल अछि ।की कहती जे आहाँ केहन मनुख छी ।अन्त मे गेलौ मुन्नी लाल लग ,कहलियैक 
जे हमरा कोनो उपाय सँ 150 रु0 दैह ।हम दु दिन मे दए देबह । ओहो जान पहचानक कोनो परबाहि नहि 
कय ओ कहलक जे पैसा त हम देब मुदा हर दिनक 20 रु0 सुदि देबए परत ।तेना कय समान सभ 
अनलौ ।बुलेट टेन पर के चढ़तै ,जे टमाटर नहि किन सके छै से बुलेट टेन पर चढ़तै ।पुरा देस कए 
नीक नीक बात कहि ठकि लेलक ।पुरा देस शान्त कोना नहि रहतैक ,अपन हारल आ बहुक मारल कियो 
कतौ बजै छै ?एहि राज मे धनीक आओर धनीक भए जेतै आ गरीब आओर गरीब ।यार चुप भए गेल ।यार 
के चुप देखि हमहूँ चुपे मे अपन भलाइ देखलौ । 

शिव कुमार झा टिल्लू 
"आब ओ नहि एथुन" ( लघु कथा ) 


RY 


बनेश्वर भैयाक दलानक आगाँ थपड़ी पड़ैत बाल-मंडली, महिनामवाली भौजीक मुख सँ गाडि सुनबाक लेल 
हुनका उकसा रहल छल .... 

"बानो बन-बन 

देह करय ढनमन 

अपने लकलक ब'हु चतरिया 

दुन्नू परानी बक्खो पमरिया ...." 

अलच्छ , सरधुआ , कपरजरू सन मिथिलामक गारिक बिच नेनाक टोलीक ठहक्का सुनि रघुपति बाबू अनचोके 
रुकि गेलनि. सभ उकद्टी 

नेना -भुटकाक संग मोहित कें देखि मास्टर साहेब आगि भ' कहलनि, ." ..चल भाय साहेब लग "- तोंहू 
एहेन छेँ हमरा विश्वास नहि छल. 

मोहितक बाबूजी आ रघुपति बाबू मे सिनेह गाम मे चर्चित छल , तें मोहित मास्टर साहेब नाओं सँ चर्चित 
रघुपति बाबूक डरें हुनका सँ क्षमा-याचना 

क' अपन घ'र दिश विदा भ' गेल आ मास्टर साहेब भगवती थान दिश चलि गेलाह . 

हुनका दूर जाइते देरी छौंडा सभ फेर फेर मोहित कें बजब' चलि आयल मुदा ओ एहेन काज आब कोना 
करत ? आन छौंड़ा सभक लेल रघुपति बाबू 

कोनो विशेष महत्व नहि रखैत छथि , किएक त' ओ उच्च विद्यालयक शिक्षक छथि ." एखन हम सभ पंचमें 
मे छी जखन नम्मा मे जाएब त' देखल जेतै , एखने 

सँ रघु मास्टर सँ किए डेरायब " ई कहि जितबा फेर सभ छौंडा कें बानो भैयाक दलानक ओलती लग ल' 
गेल ,मुदा मोहित नहि आयल किएक त' मास्टर साहेब 

क प्रति श्रद्धा रखैत अछि. 


जखन मोहरिर साहेब अर्थात मोहितक बाबूजी गाम मे रहैत छथि त' मरसायब कोनो दिन हुनका सँ बिनु भेंट 
कएने नहि रहैत छथि. सम्पूर्ण गामक आचार-विचार 
नीक- अधलाह सभ पर टीका -टिप्पणी दुनु गोटेक फुरसति कालक दिनचर्या जकाँ भ' गेल छन्हि . 


"समय " --- एकटा एहेन भाववाचक संज्ञा थिक जकरा लग परिवर्तनक चाभुक सदिखन ओरिआयल रहैछ . 


आइ मुहरिर साहेबक मुइला चारि दिन भ' गेल अछि. दलान पर श्राद्धकर्मक लेल बैसार लागल .स्वाभाविक 
छैक इएह एकटा एहेन यज्ञ होइछ जाहि लेल लोक पहिनहि 
सँ ओरिआओन क' क' नहि रखने रहेछ .तें समाजक जाति- परजातिक लोकक भीड़ लागल अछि .मोहरिर 

साहेब जतेक ब्राह्मण मे प्रिय ततबे आन जातिक लोकक 
बिच श्रद्धेय किएक त' ओ सभ लोक कें " समान मनुक्ख " मानि देखत छलाह. सभ जातिक दाबल लोक 
बेसी व्यथित छल. 


"ओ महापुरुख छलथि तें आडम्बर आ भोज -भात पर बेसी जोर नहि देल जाए, प्रेत त' ओ बनैछ जकर 
जीवन समाज के अशांत कएने हुअए, मोहरिर साहेब त' सीधे स्वर्ग 

गेल हेताह .. जीवन भरि अभाव मे रहलनि भ' सकैत अछि एहि लेल पुरुब जन्मक दोख होनि." चौधरी जीक 
एहि गप्प कें सभ मूक समर्थन देलथि . 

रघुपति मास्टर साहेब पंडित जी कें मात्र वैदिक कर्मक चिट्ठा बनयबाक सलाह दैत बजलनि --- " बाँकी 
भोज-भातक तैयारी मोहित पर छोडि देल जाए. हमर आग्रह 

जे भावना मे नहि बहि क' अपन साध्य कें देखैत मोहित कोनो निर्णय करथि..हमरा सभ सँ जतेक सहयोगक 
अपेक्षा हुअनि खुलि क' कहि सकैत छथि . 


मोहित त' किछु आर सोचि रहल छल .एक बरख पहिने मोहरिर साहेब बहुत बीमार छलाह . मोहित सेहो 
सूचना भेंटैत देरी ड्यूटी सँ गाम आएल रहथि तीन दिन मे मोहर्रिर 

साहेब कनेक नीक भ' गेल छलाह . ओहि साँझ मे चौकी पर पडल छलथि आ डाक्टर साहेब ल'ग मे बैसल 
छलाह . 

दुरुक्खाक बाहर सँ रघुपति बाबू.." डाक्टर साहेब ..डाक्टर साहेब हाक लगेलनि. 

सुनैत देरी डाक्टर साहेब बाहर निकलि गेलाह . 

मोहित अपन पिता सँ कहलक " बाबूजी , रघुपति बाबू बाहर मे छथि हुनका बजा दिअ' की ? 

जीर्ण बीमार मोहरिरक मुख सँ निकसल - नहि बाउ - "आब ओ नहि एथुन" 

ओ त' पैघ लोक भ' गेल छथि , बेटा सभ अधिकारी भ' गेल छन्हि , हम गरीब आब हुनक मित्र कोना 
कहायब . 

एतवे मे रघुपति बाबू मोहितक तंद्रा भंग करैत कान मे कलथिन्ह " जतेक कँचाक काज हुअए , अवश्य 
कहब " 

मोहित मंद-मुस्की दैत, मात्र! मूक सहमति धरि सीमित रहि गेल. जे बौद्धिक साध्यक आगाँ मित्र कें बिसरि 
गेल छथि हुनका पर कोन विश्वाश आ हुनका सँ केहेन आश .? 


पेटक मारि ( बाल विहनि कथा ) 
शिव कुमार झा टिल्लू . 
आगाँ -आगाँ कललो भगता पड़ाइत ....त' पाछाँ सँ नेना सभ खेहैत सगुन ब्रह्मक उपासक जकाँ गीतक स्वर 

" हाथ पएर मैल भेल " 

" पेट फूटल घैल भेल " 

वयसक कोनो सीमा नहि. चारि पांच वरखक इचना पोठी सँ ल' क' दस -पंद्रह वरखक गडे -गैंची सदृश 
नेनाक टोल. 

बहिनक सासुर गेल छलहुँ . हमहुँ नेना तें सरिपहुँ जिज्ञासा भेल जे एहि हास्यक कारण की ? 

तुलो कक्का अर्थात तुलानन्द झा गामक मुरूख जमींदार छथि .एकटा विवाहिता बहिन नहिरे मे रहि गेली नाओं 
-" जहान दाइ" 

तुलो कक्का बहिन कें बड्ड मनैत छथि . माय -बापक मृत्युक बाद छोट बहिन जहान कें बेटी मानि कक्का 
पालन -पोषण कयलथि . 

ततेक मानैत छलाह जे एक दिन जखन इस्कुल मे जहान कें मास्टर साहेब मारलखिन त' ओहि मास्टर कें 
तुलो कक्का 

हाड-पाँजर तोडि देलथिन .फेर जहान कहियो इस्कुल नहि गेली .बिआहक बाद सासुर मे जहान कें सासु सँ 
झगड़ा भ' गेलनि .बालिका वधू 

जहान दाइ अपन भैया कें समाद पठौलथि .बहिनक सिनेह मे माहुर भेल तुलानन्द जी सासुर जा क' जहान 
क सासुक देह पर एक बोझ करची 

तोडि कहलथिन्ह " चल जहानी नैहरें मे रहिहें" 

आब पति अछैत साध्वी बनल जहानी नैहरें मे छथि आ तुलो कक्का बिनु बिआह कएने जहान के अपन बेटी 
मानि शान सँ जमींदारी चला रहल छथिन्ह . 

एकादशीक व्रत छलनि, जहानी बिनु ब्राह्मण खुऔने कोना पारण करतीह , तें गामक एकटा दरिद्र ब्राह्मण 
कलानंद झा अर्थात कललो भगता केँ नोत 

देल गेल . "कतेक सेर दही लगतौ कलबा " ..तुलो कक्का क मुख एक दिन पहिनहि ई सुनि कल्लो भगता 
उगल' लागल , " तुलो कक्का बेसी नहि चारि सेर दही , सेर भरि 

चूडा आ सेर भरिक गूड़क भेलीक जोगार क' देबै " . 

आठ सेर दूध पौरल गेल .द्वादशीक सूर्योदयक उपरान्त हाँय -हाँय जहान दाइ पूजा अर्चना क' कललो भगता 
के नोतक बिजो पठा देलनि . 

एक याम बीति गेल .तुलो कक्का स्नान क' क' आँगन मे चौका लगा जहान दाइ कें भोजनक लेल हाक 
लगौलनि ." भात भ' गेलै , दालि उधिया रहल छै ..बस कनेक काल आर लागत सरिसबक साग पसाक' 
छौंकि दैत छी " 

जहानक गप्प सुनितें तुलो कक्का आगि भ' गेलथि ..दही सभ की भेलै ? 

'सभटा कललो भगता खा गेल ' जहानक उत्तर पर कोने प्रत्युत्तर नहि द' तुलो कक्का कहलनि ..." फरुसा 
ला , आइ भगता कें बपरहरि छोरा देबै .ओकर पेट फूटल घैल 

छै त' सार पहिने कहिते मोन भरि दही जमा दितियै. चारि सेर कहलक ..हम आठ सेर पौरलहुँ तखन हमर 
हिस्सा किए खा गेल ? 

खोपड़ी मे सूतल कललो भगता पर' फरुसा सँ प्रहार नहि भेल , मुदा तुलो कक्काक मुक्का सँ ओकर बाँचल 
दांत धरि भरकुस्सा भ' गेल. 

गाम मे कथीक थाना -पुलिस ..मारियो खेलक आ जुर्माना सेहो देलक कललो भगता .बरहर जकाँ फूलल 
घुघना देखि जखन छौंडा सभ पुछलकै जे के मारल क' ? 

कललो भगता कहलक मारत के, ई त पेटक मारि छै ? 

ओहि दिन सँ कल्लो नेनाक झुंझुना भ' गेल. 

सुरेन्द्र शैल 


धनुष यज्ञ-सीता स्वयंवर आ जयमाल 

हमर जिज्ञासा-की सीता स्वयंवरक आयोजन कैल गेल छल? हमरा जनैत नहिं। सीता वियाहक प्रयोजन सँ 
विभिन्न देशक राजा-महाराजा-राजकुमार आमंत्रित कैल गेल छलाह। सभामध्य पिनाक नामक अति विशाल शिव 
धनुष हजारों आदमी गाड़ी पर लादि आ खींचि आनि स्थापित कैलक। शिवक ई धनुष जनकक पूर्वज राजा 
निमिक ज्येष्ठ भ्राता देवरात कैं देवाधिपति इन्द्र सँ भेटल छलनि। सभामध्य अपन ज्येष्ठ भाई एवं सखी सभक 
संग सीता एलीह। राजाक ज्येष्ठ पुत्र सभामध्य जनकक संकल्पक"जे शिव धनुष पर प्रत्यंचा चढौताह तिनके 
संग सीताक वियाह हैत"उदघोषणा कैलनि। जनकक संकल्प संज्ञान मे एला पर रावण सहित अनेकों राजा 
ओहि शिव धनु पर प्रत्यंचा चढेवाक चेष्टा कैलनि मुदा समर्थ नहिं भेलाह। जनकजी ई देखि अत्यंत चिंतित 
भय बाजि उठलाह की वसुंधरा वीर विहीन भय गेल वा "लिखा न विधि वैदेही विवाह" | एहन विकट 
परिस्थितियो मे जनक निराश तँ छथि मुदा अपन प्रतिज्ञा सँ आबद्ध राजा सीता कै अपना योग्य पतिक वरन 
करवाक अनुमति नहिं दैत छथिन। सीताक वियाह हुनक पिताक प्रतिज्ञाक मर्यादाक रक्षा पर 
निर्भर(conditional mMarriag€)छल | जखन सीता अपन पतिक वरन करवाक हेतु स्वतंत्र नहिं छलीह तँ 
ओहि आयोजनके स्वयंवरक संज्ञा देवाक औचित्य प्रतीत नहिं होइछ। वियाहक निमित्त आयोजित सभ समारोह 
स्वयंवर नहिं भय सकैछ । 

मिथलाक विवाह पद्धित, परम्परा वा विध वयवहार मे किहयो जयमाल क स्थान निहं छल। आन समाज आ 
प्रान्तक एह परम्परा कें सिनेमा आ दूरदर्शन मे देखि हमरा लोकिन विनु 

कोनो मर्म बुझने एह विध के स्वीकारे निहं अंगीकार कय लेलहुँ। खासकय ब्राह्मण आ कायस्थ पिरवार जे 
अपनाकैँ बुद्धिजीवी आ ज्ञानवान कहैत छी एकरा मान्यता प्रदान करवा लेल कुतर्क पर उतिर एलहुँ। भगवान 
राम आ सीताक वियाह मे जयमाल भेलिन तँ हमरा बेटा वा बेटीक वियाह मे कियैक निहं हैत? एह निर्णय मे 
जनीजाति जे भगवान आ सन्तानक प्रित स्वाभाविकरूपें कने वेशी संवेदनशील होइत छिथ, केर प्रभावी भूमिका 
सँ इंकार निहं कैल जा सकैछ। हमर तेसर जिगयासा -की सीताराम वियाह मे वरमाल(जयमाल) भेल छल? 
हमरा जनैत निहं। आऊ कने ऐह पर विचार कैल जाय... 

जयमाल शब्द स्वयं चिकिर-चिकिर के अपन अर्थ किह रहल अिछ | 

ओना राजतंत्री व्यवस्था मे राजा जखन युद्ध मे विजयी भय वापस अवैत छलाह तँ हुनक सिंहद्वार पर 
रानीसभ अपन अिरजन-पिरजनक संग राजाक आरती उतारि मधुर खोआय जे माला राजाक गरा मे पिहरवैत 
छलीह तेकरा जयमाल कहल जाइत छल। एऐहमे एकतरफा माल्यार्पण होइत छल | 

वियाहक क्रममे जाहि मालाक आदान -प्रदान होइत छल तेकरा वरमाल कहल जाइत छल। वर शब्दक अर्थ 
भेल विछनाइ ।एहतरहक वियाहमे लड़का आ लड़की अपना लेल वर/किनयाँ विछवाक(५९।९८॥।07)लेल स्वतंत्र 
रहिथ। जातिक कोनो बन्धन निहं छल। एकरा प्राचीन युगमे गन्धर्व वियाह आ आधुनिक युगमे प्रेम- 
वियाह(|०/९@ ॥a/।।३९) कहल जाइछ । एिहमे कोनो युवक कोनो युववतीक प्रित आकर्षित भय अपन प्रेमक 

अिभव्यिकत आ ओकर स्वीकारोपरान्त सूर्य, चन्द्रमा, पृथ्वी,, वृक्ष, देवता, गन्धर्वादि कैं साक्षी राखि एक 
दोसराक गरा मे 

माला पिहराय वियाहक बंधन मे बनिह जाइत छलाह। कन्यादान आ सिन्दूरदान निहं होइत छल। कोनो आन 
विध-व्यवहारक आवश्यकता निहं। कथा-पात्र नल दम्यंती आ दुष्यंत-शकुन्तलाक वियाहक उदाहरण समक्ष 
जिछ। एह विध कँ तत्कालीन समाज द्वारा मान्यता प्राप्त छल | 

दोसर राजा अपन पुत्रीक वयसक ध्यान राखि स्वयंवरक आयोजन करैत छलाह। आमंत्रण पावि आन आन 
राजक राजकुमार लोकिन एह आयोजन मे भाग लैत छलाह। राजकुमारी हाथमे माला नेने सभामध्य घुरैत 
छलीह। राजकुमार सभक संग आयल मागध-बन्दी-सूत लोकिन अपन-अपन राजकुमारक गुणक वर्णन करैत 
छलाह। जाहि राजकुमारक रूप-गुण सँ राजकुमारी प्रभावित भय हुनका गरा मे माला पिहरा दैत छलीह से 
हुनक पित भय जाइत छलाह। ऐिह तरहक स्वयंवर मे राजा वा राजकुमार भेनाइ एक शर्त छल | स्वयंवर मे 
राजकुमारी एकतरफा माल्यार्पण करैत छलीह। इहो माल वरमाल कहाइत छल। 

ओना तँ अपहरणो कय वियाहक परम्परा छल मुदा एह तरहक वियाह मे मालाक आदान-प्रदानक उदाहरण 
हमरा समक्ष निहं आयल अिछ। महाभारत मे भीष्म अपन छोट भाए चित्रांगद आ विचत्रवीर्यक वियाहक उद्देश्य 
सँ अम्बा,अमिबका आ अम्बालिकाक अपहरण कय लैत छिथ। रुकमिन आ सुभद्राक अपहरण एवं पराकाल मे 
पृथ्वीराज द्वारा संयोगिताक अपहरण होइत अिछ | 

अस्तु! उपरोक्त वियाहक कोनो पद्धित सीताराम वियाहक उदाहरण बनवा योग्य निह अछ | धनुष भंग भेला परे 
सीताक वियाह राम सँ होएब सुनिश्चित भय गेल । जनकजी अयोध्या संवाद दैत छिथ। दशरथ बिरयाती 
साजि के अवैत छिथ। भगवान, गुरुजन आ समाजक बीच वविधपूर्वक जनकजी कन्यादान करैत छिथ। 

तैं वरमाल कैं जयमाल कहब वा सीताराम वियाह मे जयमाल भेल, ई कतय धिर उिचत से सुधीजनक चिंतन 
पर छोडैत छी। ओना मैथिली मे एक कहावत छैक"अपना मोनक मौजी आ बहु के कहब भौजी"एकर उत्तर 
हमरा संग निहं अछ | 

वियाहक एह आयातित रीतिक संग ओकर सखी बिहनपो सभ एलीह। ढोल, पिपही,सिंघा,रसनचौकी आ मशक 
बाजा सनक मधुर -कर्णिप्रय साज कैं ठेलि पिहने बैंड पार्टी आ एखन डीजे सनक असह्य कानफाडू साज 
स्थान ग्हण कय लेलक। आहैँपर छौडा-छौडीक संग बुढवा-बुढियाक अशोभनीय नाच। भाभौ-भैसुरक विचार 
निहं । लाल-पियर धोतीक स्थान शेरवानी आ टोपी लय लेलक। बीच पंडाल मे तथाकिथत जयमाल घोघट कै 
महत्वहीन कय देलक । आब घोडी आ डाँड मे तरूआर बान्हि के वियाहक हेत आयलु वरक पिरछन करव 
बाँकी अछ।ओना घोड़ी पै होके सवार चला है दुलहा यार कमिरया मे बान्धे तलवार त गाविये रहल छी। 
महेशवानी, स्वयंवर(समर),, डहकन आ जेवनार पर लुंगी डांस भारी पिड रहल जिछ। हा मैथिल!हा मिथला!! 

अमित मिश्र 


बस एकटा गर्लफ्रेन्ड 


बाप-बेटामे गरमागरम बहस भऽ रहल छलै ।उचक्का, आवारा सन पदवी प्राप्त बेटाक लेल बापक चिन्ता जायज 
छलै, मुदा बेटा बुझै बला होइ तखन ने ! बाप बुझा-बुझा कऽ कहि रहल छल "बौआ पढ़ि ले ।किछु 
आखरक ज्ञान भऽ जेतौ तँ नीक जकाँ कमा-खटा लेबें ।" मुदा जानि नै कोन मुहछी मारने छलै जे बेटा 
पढैक लेल तैयारे नै छलै ।बड बुझेलाक बाद जखन बात नै बनलै तँ बापकें तामस चढि गेलै । बाप 
तमसाइत बाजल "जँ नै पढ़बे तँ एखने हम घरसँ निकालि देबौ ।जखन रने-वने बौआए पड़तौ, अँतरी 
कुलबुलेतौ तँ पता चलतौ |" 

बेटा ई सब सुनि हँस$ लागल "हा . . .हा. . .हा . . .एतेक छोट सजा !आइ-काल्हि टाका आ भोजनके के 
पुछे छै !हमरा एहन दिमाग बला तँ बैसल सोहारी तोडतै ।बस एकटा गाय सन सुध गर्लफ्रेन्ड आ मीठ 
बाजबाक कला चाही ।से अछिए ।आइ-काल्हि गरम माँउसक किरायेदार बड भेटै छै बाबू । चिन्ता जुनि करू 


बापक अंग-अंग लोथ भऽ गेल छलै । 

डॉ. बचेश्वर झा, निर्मली (सुपौल) 
कथा- 
"सासुरक साइकिलक कथा-बेथा” 


बैशाख मासक साँझ नहु-नहु हवा बहि रहल छेलै। दिन भरिक तपाएल वातावरण संग मन्द पवनक 
सिहकलासँ सुखद प्रतीत भेल छल। डेरासँ फराक जा मोन बहटारैले चलि देने छेलौं। उष्म ऋतुक साँझक 
सौन्दर्यक सन्दर्भ एक कविक स्मरण भऽ आएल। 

““उषम-विषम अब आयल सजनी गे, 

सुखद भेल बन वात। 

ककर ने मोन हरण कर सजनी गे, 

गुष्मक साँझ-परात। ।” 

वस्तुत: गृष्मक साँझ आ प्रात: काल अति मनोहर होइत। ऐ लऽ कऽ हमहूँ सम्प्रति आनन्दक अवलोकनोपरान्त 
डेरा घूमि कऽ आबि गेलौं। तरकारी वाड़ीमे पानि पटौल गेल कि नै से देखि रहल छेलौं। हठात्‌ साइकिलक 
घंटीक टन-टन सुनबामे आएल। चौकि कऽ देखल तँ हमर मित्र वएह छला जे विद्यालयसँ महा विद्यालय धरि 
संग पूरने छला। धड़फराएल दलानक ओलतीमे साइकिल लगा कऽ खाटपर धब्ब दऽ लेटि गेला। हम लग 
आबि यथोचित अभिवादन केलियनि। मित्र महोदय गुम्म-सुम्म पडल रहला। हुनकासँ एहेन अवस्थामे किछु 
पूछब उचित नै छल। तँए आँगन दिस बढ़लौं। संकेत भेटल जे मिताकें चाह दऽ दियनु। गृहिणीक आग्रहकें 
हम हुनका तक पहुँचेबाक प्रयास कएल। आग्रहकें ओ दुराग्रह बूझि अनठा देलनि, तथापि हम बलजोरीए 
चाहक कप हाथमे धड़ा देलियनि। शनै: शनै: चाहक चुस्की लैत गेला। तइ बीच पान सेहो खिल्ली मोडल 
आबि गेलनि। पानक खिल्ली मुँहमे दाबि किछु स्वस्थ भेला तखनि हम कुशल क्षेम पूछबाक साहस कएल । 
ओ उखरल-उखरल जवाब देथि मुदा हम बिकछा कऽ पुछैत गेलियनि। अन्तमे ओ अपन बेथा-कथा कहए 
लगला- 

“की पुछै छी! हमरा केहेन तरहक घटनाक शिकार होमए पडल अछि?” 

उत्सुकता बढि गेल जे कोन एहेन घटनाक शिकार भेला जइ कारण वगए-वानि विकृत केने छथि। सरस 
लोकसँ एहेन चुप्पी सधने छला। खैर! हमर मुद्रा देखि ओ निःसंकोच भऽ खिस्सा सुनबैत गेला आ हम सुनैत 
गेलौं । 

हुनक बिआह वर्ष दिनक भीतरे भेल रहनि। सासुर मनोनुकूल भेल छेलनि। ससुर कलकत्ता महानगरीमे नीक 
पाइ कमाइत रहथिन। पहिल जमाए यएह भेल छेलखिन तँए हिनक सम्मान सभ तरहेँ होइत रहनि। पत्नी 
अल्प शिक्षित मुदा रूप गुण सम्पन्ना रहथिन। सासु पूर्ण मनोहरथी तँए ई हमर मित्र विवाहोपरान्त अधिकांश 
समए सासुरेमे बितबैत रहथि। गोरलग्गीमे सासु सए-पचासक नोट दऽ हिनका मनोबलकें बढ़ा देने रहथिन। 
छात्रावासक जीवन-कालक मित्र आब आशमान छुनिहार भऽ गेल छला। सदिखन सासुरेक प्रशंसा करैत हिनक 
समए बितैत रहनि। भाग्यक भूत संग छेलनि। बी.ए. पास केला पछाति किरानीगिरीक नौकरी सेहो भऽ गेल 
रहनि तँए गर्वोक्ती होएब सोभाविक रहनि। हमरा तँ ओ झूस बुझथि, किएक तँ हम विद्यार्थी बनले छेलौं । 

पंचम वर्षक छात्र संगहि निरस सासुर ओ धोंछ ससुर-सासु तँए हिनक ऐ तरहक सुसंयोगसँ कखनो काल 
डाहो उत्पन्न होइत छल | खैर! अपन-अपन भाग्य तँए ऐ तरहक डाही भावनाक परित्याग तत्क्षणे कऽ दैत 
छेलौं। 

आइ मित्रक बेथा-कथा ओही मुँहसँ सूनब से आश्चर्य लगैत छल तथापि श्रोता बनि गेलौं। मित्र महोदय 
कहलनि जे 

“सासुक आकक्षा रहनि जे जमाए साइकिलपर चढ़ल घंटी टन-टनबैत जे अबै छै से बड़ नीक लगैत अछि। 
ओझहा ईहो साइकिलपर चढ़ल घंटी टनटनबैत आबथि, किएक तँ हिनको नव रेले साइकिल ससुर देथिन हम 
कहि देने छियनि... ।” 

“संयोगवश पाँचम दिन साइकिल पार्सलसँ रेलबे द्वारा आबि गेल। साइकिल रेलबेसँ छोड़ा कऽ आनल आ 
जान-बेजान चलौनाइ सिखए लगलौं। ऐ तरहेँ शरीरक जे दुर्गति भेल से की कहब? केतेक बेर खसलौं आ 
चोट जे लागल से तँ देहेमे भीजैत अछि। ठेहुनक घाव अखनो विद्यमान अछि। कहुना चलबए आबि गेल 
मुदा ब्रेकपर काबू पाएब आ डाँडक स्थिरता नै आएल छल कि सासुक समाद लऽ छोट सार आबि गेला। ऐ 
तरहक समाद पाबि सासुरक हेतु साइकिलसँ यात्र कएल। नवका जोश बेछोह पैडिल दैत चललौं। सासुरसँ 
कोस भरि पहिले एकटा टोल पड़ैत अछि जेकर नाओं बहुअरबा छिऐ... ।” 

हमरा हँसी लागि गेल तथापि मुँह दाबि कऽ हुनक कथा सुनैत आगू पुछलियनि- 

हुँ तखनि की भेल?” 

कहए लगला- 

“टोल परहक रस्ता संकीर्ण रहैक आ बगलमे खूब गहीर पोखरि पड़ैत छल। हम साइकिल बढ़ौने जाइत रही 
आकि एकटा भीमकाय साँढ़ फूफू करैत बिच्चे बाटपर ठाढ़ छल। हैडिल तिरछा केलौं ताकि निकलि जाएब 
से ब्रेकक खियाल नै रहल परिणाम ई भेल जे साइकिल समेत भरि छाती पानिमे चल गेलौं। कहुना साइकिल 
समेत ऊपर एलौं। तीतले वस्त्र पुनश्य आगू बढ़लौं। बादमे ई शंका हुअए जे कियो चिन्हार लोक ने देखि 
लिअए। गुणक भेल जे झल-अन्हारीमे कियो चिन्ह नै सकल। सासुरक लगीचमे एकटा गाछी छै, जेतए 
ब्रीफकेशके कैरियरसँ उतारि कपड़ा बदलबाक हेतु सोचल। ब्रीफकेश खोललापर रंगमे भंग पडि गेल! किएक 
तँ पानि भीतर पहुँचि गेल छल। लाल दंत मंजन पानिमे घोरा कऽ क्रीच कएल कपड़ाकें रंगे देलक, संगे 
बिस्कुट पानिक संयोग पाबि कपड़ाक तहमे दही जकां जमि गेल छल। सासुरक सामग्री सभ एकदम धिनौन 
भऽ गेल छल जे देखि आन्तरिक बेथा उत्पन्न भऽ गेल | घूमि जाएब सोचल, मुदा घुमिओ ने सके छेलौं। ई 
बात हास्यास्पद होइत तँए ककरा कहितिऐक, तँए गुरक मारि धोकरा खाइक स्थिति भऽ गेल। आखिर साहस 
बटोरि कऽ लथ-पथ कपड़ा नेने साइकिलक हैण्डिल पकड़ने विदा भेलौं। बाटमे कियो पूछए नै जे एना 
किएक? चिन्हार लोककें तँ सत्यपर परदा दैत कहुना ससुरक दलान तक एलौं। घंटीक शब्द कएल। किछु 
क्षणक पश्चात छोट सार आ सारि सभ दौगल आएल। सासु खिरकी लगसँ देखि रहल छलीह। हमर हतप्रभ 
अवस्था देखि पितिया ससुर बाजि उठला- 'ओझहा भीजल छथि आ रूग्न देखाइत छथि की कारण?” हुनको 
संग फूसि बाजि तँ खेपलौं। भीतरे-भीतर कपड़ा बदलबाक व्याकुलता बढ़ल जाइत छल। औआँगनमे पत्नीकै हमर 
अएबाक सूचना जखने देलकनि आकि ओ धड़फड़ा कऽ आँगन अबैत छली कि एकाएक ओल्तीक टघारमे पएर 
पडि गेलासँ मोंच पडि गेलनि। हुनक चित्कार सूनि सासु, सरहोजि प्रभृति नारी गणक भीड़ लागि गेल। आब 

हमरापर के धियान देत! सभ हुनके परिचरजामे लागि गेल। हम तीतल वस्त्र पहिरने बधलग्गू जकाँ मूक 
दर्शक भेल रही। किछु कालक पछाति आंगन जेबाक हेतु अनुमति भेटल | पत्नीक कहरबाक शब्द हुदैकें 
विदीर्ण केने जाइत रहए। सरहोजि आ सारिक ऊपरसँ व्यंगवाणक प्रहार होइत रहए। आखिर कपड़ा बदलि 
स्वस्थ भऽ बसि गेलौं। जलपानक पश्चात यएह सुनबामे आएल जे कोन कुयात्रासँ चलल छेलौं जे अबिते- 
अबिते ललीक टाँगमे मोंच पड़ि गेलै। आखिर हमर बेथाक थाह केकरा छेलै जे सुनितए? मोने-मोन पचबैत 
छेलौं... ।” 

“ ..रात्रि विश्राम शय्यापर जखनि पड़ल रही तखनि पत्नीक आक्रोशपूर्ण स्वर औरो बेचैन कऽ देलक । आखिर 
जखनि हम अपन कथा-बेथा कहि सुनौल तँ हुनको अश्रुपात्‌ हुअए लगलनि, ऐ तरहेँ गेरूआक सम्पूर्ण भाग 
नोरक टघारसँ भीजि गेल आ कखनि नीन्न आएल से नै जानि। प्रात: कालक हुनक पएर फीलपॉवक बिमारी 
जकाँ प्रतीत भेल। आखिर देहाती उपचारक संग किछु दबाइ-महलहमक ओरियौन करौल। तत्पश्चात्‌ प्रस्थान 
करबाक नेआर केलौं। मुदा सरहोजिक प्रबल आग्रहपर रूकि गेलौं। हुनका लोकनिक कठचौल होइत- हूँ! 
दाइक पएरक दर्द तँ अहींक ससारलासँ ठीक हेतनि इत्यादि-इत्यादि।' आखिर दिनक भोजन काल जेठ 
सरहोजि कहलनि- 'ओझहा जेठक पटुआ सागक अलौकिक सुआद होइ छै जँ आमक टिकुला देल हो तँ... । 
हम बड़ यत्रसँ बनौल अछि। जमाएकें सागक तिमन देब निषेध होइत तथापि हमर आग्रह जे कनी ईहो खा 
लीअ।' कहलियनि- बेस लाउ।' खा लेलौं। छोट सरहोजि दही-चीनी देलोपरान्त पाकल केरा सोहि कऽ चारि 
गोट छिमरि धऽ देलनि। अगत्या ऊहो आग्रह मानि खा लेलौं। हम इसनोफिलियाक पेसेन्ट रहबे करी 
साइकिल सवारी ई सभ बिमारीक हेतु बनि गेल आ डेरापर अबैत-अबैत दम फूलए लगल। तीन दिन धरि 
रोगशय्याक सेवन केलौं। सूइया-दवाइक बलपर त्राण तँ भेल, मुदा शरीर अखनो अति कमजोर बुझना जाइत 
रहए। वेतनमे कटौती हेबाक संभावना अछि तँए अहाँ जँ सहयोग करी तँ मेडिकल सर्टिफिकेट बना दिअ। 
अहाँकें डाक्टर सभसँ हेम-क्षेम नीक अछि। हम कहलियनि- पाँच गोट टाका फीस देबनि तँ किएक ने बना 
देता। ओ तमकि गेला आ कहए लगला- तखनि अहाँक कोन प्रयोजन फीस देलासँ तँ डाक्टरसँ जे मोन हएत 
से लिखबा लेब। हमहूँ जीवनमे सीखलौं जे मोनक बात केकरो नै कहबै। जरलपर नोन नै छीटू। एक तँ 
साइकिलक बेथा आ तैपरसँ अहाँक कठ हुँसीपूर्ण बात दुनू हमर हुदैकें विदीर्ण करैत अछि। खैर, यात्राक फेर 
छल आ सासुक सिनेह-संकटक संकेत | ” 

हुनक बात सुनि अन्तमे मुफ्तमे काज करा देबाक आश्वासन देलियनि। पुनश्च ओ अपन सासुरक पोटरी 
खोलए लगला, मुदा कार्यरत लोक की सुनत तँए संक्षेणक सलाह दऽ हुनकासँ मुक्त भेलौं। मुदा आइयो 
सासुरक साइकिलक कथा-बेथा हास्यहास्पद रूपमे चर्चित अछि।!!! 


18 


वि दे ह विदेह Vidleha वित्श 10001८702/१4.00.07 वितफल शशश त्गेशिनी शक्किक ड शॅलिक www.videha.com Videha ७ Maithili 


Fortnightly 6/०७/४७/ विदेह प्रथम मैथिली पाक्षिक ई पत्रिका 'विदेह' १५८ म अंक १५ जुलाइ २०१४ (वर्ष ७ मास ७९ अंक १५८) 
मानुषीमिह संस्कृताम्‌ ISSN 2229-547X VIDEHA 


उमेश मण्डल 


81म सगर राति दीप जरए-देवघर 


स्व. मायानन्द मिश्र तथा जीवकान्तक स्मृतके समरपित 81म सगर राति दीप जरए केर आयोजन दिनांक 22 
मार्च 2014कें श्री ओम प्रकाश झाक संयोजकत्वमे संध्या 6 बजेसँ देवघरक बम्पास टॉनक बिजली कोठी-3 
मे आयोजित भेल। ओयोजनक उद्धाटन दीप प्रज्वलित करि कऽ श्री ओ.पी. मिश्राजी केलनि। मिथिलाक गाम- 
गामसँ आ भारतक शहर-शहरसँ आएल कथाकार, साहित्यकार, समालोचक तथा साहित्य प्रेमीक कसगर जुटान 
छल | साँझक पाँचे बजेसँ जुटान हुअ लगल। मिडियाकर्मीक थहाथही शुरू भऽ गेल | 

शुभारम्भ मंगला चरणसँ श्री एस.के. मिश्राजी केलनि। झारूदारजी अपन सुजित अनुपम गीत “हम नै छी अहाँ 
योग यौ पाहुन/ अहाँ छी बड़ा महान/ स्वागत स्वीकार करू श्रीमान्‌/ अहाँ छी गंगा अहाँ छी यमुना/ पग धुलसँ 
पावण भेल अँगना...।” गाबि उपस्थित साहित्यप्रेमी आ साहित्यकारकें स्वागत केलनि। 

पोथीक लोकार्पण शुरू भेल। गजेन्द्र ठाकुरक संग सम्पादनमे सम्पादित मिथिलाक पंजी प्रबन्ध “जीनोम मैपिंग 
भाग- 2” आ “जिनीयोलोजिकल मैपिंग” 950 एडीसँ 2009 एडी धरिक पंजीक लोकार्पण श्री ओम प्रकाश 
झा, डॉ. योगानन्द झा आ श्री राजीव रंजन मिश्रा जीक हाथे भेल। शिवकुमार झा 'टिल्लू'जी रचित 
समालोचनाक पोथी “अंशु” केर लोकार्पण श्री जगदीश प्रसाद मण्डल, श्री राजदेव मण्डल आ श्री बेचन 
ठाकुरजी केलनि। अंग्रेजी-मैथिली शब्द कोष भाग-2, “मैथिली-अंग्रेजी कम्प्यूटर शब्दकोष” तथा बेचन ठाकुरक 
“ऊ॑च-नीच” नाटकक लोकार्पण सेहो भेल। 

दू शब्दक कड़ीमे प्रवेश केलौं। ओ.पी.मिश्रा, दिलीप दास, ओम प्रकाश झा, दैनिक समाचार पत्र प्रभात खबर 
केर सम्पादक श्री सशील भारती मैथिलीक दशा दिसापर अपन विचार प्रकट केलनि। ओ कहलनि- 

“अही तरहक आयोजन मैथिलीक सम्पूर्ण विकासक मार्ग सहज बनौत।” 

आयोजककें धन्यवाद ज्ञापन करेत एक-सँ-एक साहित्यकार अपन मनक खुलता बात मैथिली विकास लेल 
स्वतंत्रा पूर्वक मंचपर रखलनि। मुख्य अतिथि ओ.पी. मिश्राजी सेहो एकटा सुन्दर गीत गाबि स्वागतक भाव 
प्रकट केलनि। राजीव रंजनजी स्वलिखित गजल गाबि अपन भाव प्रकट केलनि। सगर राति दीप जरए (सभ 
अज्ञानीमे ज्ञानक दीप जरौ) कथायात्राक मादे श्री जगदीश प्रसाद मण्डलक विचार बकतनक संग लिखतनमे 
सेहो विस्तारपूर्वक आएल। दू पिट्ठा कागत हाथे-हाथ बाँटल गेल। जे ऐ लिंकपर उपलब्ध अछि- 
http://maithili-samalochna.blogspot.in/.../.../olog-post_24.html 


34 गोट लघुकथा/विहनि कथाक पाठ भेल | सात पालीमे बाँटि सभ कथाक पाठ करौल गेल। अंतिम पाली 
छोडि छबो पालीमे पठित कथापर तीन गोट समीक्षकक समीक्षा अबैत रहल आ समीक्षाक समीक्षा सेहो होइत 
रहल । समीक्षाक समीक्षा केनिहार सभ छला राजदेव मण्डल, नन्द विलास राय, भाष्कर झा, उमेश मण्डल, 
चन्दन झा, डॉ. धनाकर ठाकुर, बिपीन कुमार कर्ण इत्यादि। प्रतिसमीक्षाक क्रममे एक गोट विचारणीय टिप्पणी 
आएल । ओ छल, युवा समीक्षकक। अपन विचार व्यक्त करैत कहलखिन- “समसामयिक कथाक गहराइकें 

आधुनिक पाठक स्वागत नै करए चाहैए। से ई कथाक दोष भेल। फलस्वरूप पाठकक अभाव अछि।” 
संचालक गजेन्द्र ठाकुरजी ऐ विचारपर असहमति जँतौलनि। कहलखिन- “ई तँ भाषाक विशेषता छिऐ जे 
कथानककें गहराइ प्रदान करै छै। जेकर अभाव मैथिली साहित्यकें पाठक विहिन केने रहल।” ऐ तथ्यकें 
सत्यापित करैत ठाकुरजी आइसलैण्डक भाषाक जिकिर केलनि। 

दू सत्रक पछाति भोजनावकाश भेल | मिथिलाक खान-पानक आधुनिक रूप अकतियार केने छला आयोजक । 
करीब 125 गोटे एक पाँतिमे बैस भोजन केलनि। ऐ तरहक समायोजनसँ हुनका मुँहक रोहानी फुलाएल 
गुलाबक फूल सन देखबामे आएल। बारीक सभ फुदैक-फुदैक अपन-अपन जिम्माकें जीतैत खेलाडी जकाँ 
निर्वहन करैत देखल गेला। भोजनक घंटा भरि पछाति पुन: अगिला सत्रक यात्रा शुरू भेल। पठित कथापर 
समीक्षा हेतु विशेष सुविधा प्रदान कएल गेल छल। ओइ ई जे जाँ समीक्षक पठित कथाकें कोनो कारणे 
थियानसँ नै सुनि पबथि तँ हुनका लेल कथाक पाण्डुलिपि उपलब्ध करौल जाइ छल। संचालकक कहब रहनि 
जे मैथिली साहित्यमे समीक्षाक स्थिति उमदा नै अछि। ऐपर श्री अरविन्द ठाकुर असहमति व्यक्त केलनि। 
ओ कहलनि- “सगर रातिक अलिखित निअम रहल अछि जे समीक्षापर समीक्षासँ गोष्ठीमे विवाद बढि सकए 
तँए एहेन कार्यसँ बँचक चाही।” 

सम्पूर्ण कार्यक्रमक लाइव प्रसारण कएल गेल | सगर रातिक इतिहासक पन्नामे ई एक गोट अनुपम कार्य सिद्ध 
हएत। सम्पूर्ण कार्यक्रमक विडिओ यू-ट्यूबपर उपलब्ध करौल जाएत तेकरो बेवस्था आयोजक केने छला | 
मैथिली साहित्यकें पूर्णत: इलेक्ट्रॉनिक स्पोर्ट भेटौ ऐ हेतु आयोजक प्रतिवद्ध छला। 

अगिला गोष्ठी हेतु दू गोट प्रस्ताव आएल। बहुसंख्यक साहित्यकारक विचारकें आगू बढ़बैत अध्यक्ष श्री 
जगदीश प्रसाद मण्डल भावी संयोजककें दीप आ उपस्थिति पुस्तिका हश्तगत करौलनि। 31 मई 2014कें 
मधुबनी जिलाक मेंहथ गाममे 82म कथा गोष्ठी हेतु भावी संयोजक श्री गजेन्द्र ठाकुर समगर्दा हकार दऽ 
सभकों आमंत्रित करैत कहलखिन- बालकथापर केन्द्रित अगिला गोष्ठी आयोजित हएत।” 

अंतमे संयोजक श्री ओम प्रकाश झा आयोजक धन्यवाद ज्ञापन करैत कहलनि- 

“81m Sagar Raati Deep Jaray katha Gosthi 22 March 2014 saanjh sa shuru 
bha ka 23 March 2014 ke bhor me safalta poorvak Deoghar me sampann bha 
gel. Ehi beruka katha gosthi ke swargiy Mayanand babu aa swargiy Jeevkant ke 
samarpit kayal gel. Gosthik adhyakshta sri Jagdish Pd Mandal kayalanhi aa 
sanchalak chhalaah Sri Gajendra Thakur. Mukhy atithi Sri O. P. Mishra 
chhalaah. Kul 29 got kathaakaarak dwara 35 got katha paaTh kayal gel. 
Samalochna seho badd neek rahal. Kul milaa ka kathaa goshthi ekTa neek 
workshop saabit bhel. Katha goshthi me aaynihaar sab kathakaar lokani ke hum 
hriday sa aabhari chhi. Sangahi ahaa sab shubhkaamna denihaar mitra sabhak 
seho aabhari chhi. Kichhu gote anupasthitik khed prakaT karait shubhkaamna 
prakaT kelanhi, hunko sabhak aabhari chhi. Je jaani boojhi ka nai aylaah tinko 
aabhari chhi kiyak ta hunkar vyavhaar humra bheetar Maa Maithilik prati 
pratibaddhtaa aar badhaa delanhi.” 

81म सगर राति दीप जरए- देवघरमे सुसम्पन्न भेल 82म कथा गोष्ठी मेंहथमे होएत 
मायानन्द मिश्र जीवकान्त स्मृति-सगर राति दीप जरए केर 81म कथा गोष्ठी देवघर (झारखण्ड) 
संयोजक- ओम प्रकाश झा 
उद्घाटन सत्र- 
दीप प्रज्वलन- श्री ओ.पी. मिश्रा एवं समस्त कथाकार 
संचालन- ओम प्रकाश झा 
लोकार्पण सत्र- 
अध्यक्ष- जगदीश प्रसाद मण्डल 
मुख्य अतिथि- श्री ओ.पी. झा आ श्री गजेन्द्र ठाकुर 
संचालक- उमेश मण्डल 
दू शब्द- 
1. ओ.पी. झा, अवकाश प्राप्त अभियंता- झारखण्ड सरकार 
2. सुशील भारती, संपादक, प्रभात खबर हिन्दी दैनिक । 
3. दिलीप दास 
. ओम प्रकाश झा 


4 
5. मिथिलेश कुमार 
6. जगदीश प्रसाद मण्डल 


कथा सत्र- 
अध्यक्ष- श्री जगदीश प्रसाद मण्डल, वरिष्ठ साहित्यकार 

मंच संचालक- श्री गजेन्द्र ठाकुर, संपादक, 'विदेह' इण्टरनेशनल ई-जनरल 
पहिल सत्रमे पठित कथा एवं कथाकार- 

असली हीरा- श्री दुर्गानन्द मण्डल (निर्मली) 

रिक्शाक भाड़ा आ बुधिए बताह- श्रम्‌ फागुलाल साहु (सखुआ) 

बुढ़िया मैया- ओम प्रकाश झा (भागलपुर) 

केते बेर- उमेश मण्डल (निर्मली) 

समीक्षक- 

योगानन्द झा 

राजदेव मण्डल 

अरविन्द ठाकुर 
प्रमोद कुमार झा 
समीक्षाक समीक्षक 
नन्द विलास राय 
चन्दन झा 
धनाकर ठाकुर 
दोसर सत्र- 


सभसँ बड़का भी.आई.पी. गेष्ट- श्री नन्द विलास राय (भपटियाही) 

डरक डंका- श्री राजदेव मण्डल (मुसहरनियाँ) 

ई छी हमर मजबूरी आ इमानदारीक पाठ- श्री राम विलास साहु (लक्ष्मिनियाँ) 
अप्पन माए-बाप- श्री ललन कुमार कामत (ललमनियाँ) 


तेसर सत्र- 


छिन्ना-झपटी- श्री शिव कुमार मिश्र (बेरमा) 

बड़का मोछ- श्री कपिलेश्वर राउत (बेरमा) 

उतेढ़क श्राद्ध- श्री शम्भू सौरभ (बैका) 

जातिक भोज- श्री उमेश पासवान (औरहा) 

चारिम सत्र- 

गुरुदक्षिणा- डॉ. योगानन्द झा (कबिलपुर) 

अपराध- श्री पंकज सत्यम्‌ (मधुबनी लगक) 

ककर चरवाही आ चुनावधर्मी लोक- डॉ. उमेश नारायण कर्ण 
कबाउछ- डॉ. धनाकर ठाकुर 

पाँचम सत्र- 

आन्हर- श्री अखिलेश कुमार मण्डल (बेरमा) 
सरकारीए नौकरी किएक- बिपीन कुमार कर्ण (रेवाड़ी) 
बनमानुष आ मनुष- डॉ. शिवकुमार प्रसाद (सिमरा) 
वृधापेंसन आ मजबुरी- श्री शारदानन्द सिंह 

पानि- श्री बेचन ठाकुर 

छअम सत्र- 


सत्ता-चरित- श्री अरविन्द ठाकुर (सुपौल) 
बापक प्राण- श्री भाष्करानन्द झा भाष्कर (कोलकाता) 
संबोधन- श्री चन्दन कुमार झा (कोलकाता) 

ठीका- श्री आमोद कुमार झा 

चौठिया- श्री अच्छेलाल शास्त्री (सोनवर्षा) 
सातम सत्र- 


तखन, जखन- श्री गजेन्द्र ठाकुर (दिल्ली) 
चैन-बेचैन- श्री जगदीश प्रसाद मण्डल (बेरमा) 


ऐ तरहेँ देवघरक गोष्ठीमे कुल कथाकारक संख्या 29 छल। 34 गोट कथाक पाठ भेल | 

गजेन्द्र ठाकुर 


बाल विहनि आ लघु कथा पर केन्द्रित "कथा बौद्ध सिद्ध मेहथपा" -८२म सगर राति दीप जरय- गोष्ठीमे 
पठित 


रेस 

भोरेमे मास्टर साहेब कहि देलखिन्ह जे सर्वसीमा जा कऽ दौगैमे, हिसाब बनबैमे, फांगैमे, नेङरा रेसमे जीतत 
ओकरा ओतऽ पुरस्कार जे भेटतै से तँ भेटबे करतै, सङमे स्कूल दिससँ सर्टिफिकेट सेहो भेटतै। 

शोभित दौगैमे बड्ड तेजगर। सडी सभ ओकरा लुक्खी कहै छलै। छाती तानि कऽ दौगै छलै। जेना धनुष 
गोल होइ छै तहिना ओकर छाती घुमि जाइ छलै। मास्टर साहेब कहैत-कहैत मरि गेलखिन्ह जे दौगै कालमे 
छाती टेढ़ किए करै छेँ। मुदा ओ बुझबे नै करै जे केना छाती टेढ़ भऽ जाइ छै। अपने मोने भऽ जाइ छै। 
ओ तँ खाली दौगै छै, केना छाती मुडि जाइ छै से ओकरा पते नै चलै छै। 

ओना स्कूलमे दौगैमे ओ फर्स्ट करै छलै। मुदा मास्टर साहेब कहलखिन्ह- गामक स्कूलक रेस आ सर्वसीमाक 
रेसमे अन्तर छै। ओतऽ भरि जिलासँ लोक सभ एतै। ओतऽ दौगबाक टेकनिकमे परिवर्तन करऽ पड़त । 
ओतऽ सभ तैयारी संग अबै जाएत, ओतऽ सेकेण्डक अन्तरसँ जीत-हारिक निर्णय हएत | 

शोभित भोरे उठि कऽ तैयारी करऽ लागल। पोखरि दिस जाए तँ दौगैते। स्कूल जाए तँ दौगैत, माए दोकान 
पठबै तँ ओतौ जाइ छल दौगिते। सभ लुक्खी कहै छलै, केहेन तेजगर छै हौ, लुक्खी सन दौगै छै। ओ 
सभसँ पुछै- की हम दौग काल धनुष सन तनि जाइ छिऐ। उत्तर भेटे छलै- हँ हौ। एतेक तेज तँए ने 
दौगल होइ छह। ई सुनिते शोभितक मोन छोट भऽ जाइ छलै। 

मास्टर साहेब ओकरा कहलखिन्ह- पाछू मुँहे जे शरीर उनार होइ छौ से आगाँ मुँहे उनार करऽ तखन जा 
कऽ चालि सोझ हेतौ। 

आब शोभित सदिखन आगाँ झुकि कऽ चलऽ आ दौगऽ लागल। कखनो पएरमे ठेस लागि जाइ छलै तँ 
कखनो मुँहे भरे खसि पड़े छल। जेना-तेना आगाँ मुहे झुकि कऽ दौगनाइ ओ शुरू केलक | 

मुदा स्कूलक प्रैक्टिस रेस भेलै।जइ ठाम सभ बेर शोभित फर्स्ट करै छल ओतऽ ऐबेर ओ तेसर स्थानपर 
आएल | 

मुदा मास्टर साहेब ओकरा प्रोत्साहित करैत रहला। कहैत रहलखिन्ह जे शोभित, आब तोहर टेकनिक ठीक 
भेलौ, नव टेकनिकमे गति शुरूमे कने घटि जाइ छै, मुदा फेर जखन गति बढ़नाइ शुरू हेतौ तँ पहिनेसँ 
बड्ड बेशी गति भऽ जेतौ। पुरनका टेकनिकमे अधिकतम गति तूँ पाबि लेने छे, मुदा से जिला स्तर लेल 
पर्याप्त नै छौ। मुदा नव टेकनिकमे अधिकतम गति तोरा जिला स्तरपर सभसँ बेशी गति देतौ। 

शोभितक संगी सभ किचकिचाबै। ई नवका टेकनिक तँ तोरा स्कूलोक रेसमे पाछाँ कऽ देलकौ। आब आशमे 
जिबैत रह जे आब गति बढ़त तब बढ़त । 

मुदा शोभितकें अपन मास्टर साहेबपर विश्वास रहै। पहिने तँ ऐ नव टेकनिकमे चललो नै होइ छल। मुँहे भरे 

खसि पडे छलौं। आब दौगऽ लागल छी। स्कूलमे तेसर स्थान आएल। माने प्रगति अछि। देखै छी आगाँ 
की होइए | 

शोभित अभ्यास करैत रहल। नव टेकनिकमे ओकरा आब बेशी आराम लागै छलै। पहिने लुक्खी सन दौगैमे 
जतेक घाम बहराइ छलै, ओइसँ बेशी आसानीसँ आब ओ दौगै छल। लागै छलै जे पएरमे स्प्रिंग लागि गेल 
होइ । असगरे दौगैमे ओकरा अन्दाज नै होइ छलै जे ओ कतेक गतिसँ दौगि रहल अछि। मुदा अभ्यास 
ओकरा आब भीर नै लागै छलै। 

मास्टर साहेब स्कूलमे प्रैक्टिस मैच करेलन्हि। 

शोभित पछिला बेरक हारिक बाद आशंकित छल। से ओ कोनो तरहक ढिलाइ नै देलक। जावत दोसर छौड़ा 
सभ अदहे मैदान दौगल छल शोभित पूरा मैदान पार कऽ गेल। 

मास्टर साहेब प्रसन्न रहथि। हँ शोभित, आब तूँ जिला स्तरक रेस लेल तैयार छें। 

शोभितक संगी सभक मुँह बन्न भऽ गेलै। 

आब शोभित मास्टर साहेबक संग सर्वसीमाक अन्तिम रेसक लेल तैयारी शुरू कऽ देलक । 

राजदेव मण्डल, गाम- मुसहरनियाँ, पोस्ट- रतनसारा (निर्मली), जिला- मधुबनी । 


बाल विहनि आ लघु कथा पर केन्द्रित "कथा बौद्ध सिद्ध मेहथपा" -८२म सगर राति दीप जरय- गोष्ठीमे 
पठित 


रूसल बौआ 

दुर्गापूजाक मेला शुरू भऽ गेल छै। अष्टमी बीत गेलै, आबो नै हेतै मेला। मेलामे तँ होइते छै, खुशी, 
उत्साह, मनोरथ, मिलन। घर-घर बनि रहल छै मेवा-मिष्टान, तरुआ-भुजुआ आर कते चीज-बोस। रंग-बिरंगक 
नुआ-बस्तर पहिरने धीया-पुताक मुँहपर खुशी नाचि रहल अछि। सभ मेला देखबाक लेल तैयार भऽ रहल 
अछि । 

फेकन हड़बड़ाइत अंगना आएल आ पल्नीसँ पुछलक- “बेचू बौआ कहाँ अछि? खेलक आकि भुखले अछि?” 
पत्नीक मोनमे तामस औनाइते छलै। एकबेर तामससँ भरल आँखिए ताकलक आ बजल किछो नै। 

ओकरा दिश बिनु देखनहि फेकन फेर बजल- “एकोटा रुपैया तँ घरमे छलै नै। सोचलौं- छौड़ा मेला देखैले 
जाए लगितै तँ मांगबे करतै। एक गोड़ेसँ हथपैंच लेलौं। आ बौआकें देखबे नै करै छी। कते गेल अछि?” 
“जेतै कते, कानै छलै। दुआरिपर रुसल बैसल छै।” 

“की भेलै से?” 

“हेतै की, लवका पेण्ट-शर्ट लेतै।“ 

“ओह, अखनी तँ पैसाक बड्ड अभाव छै। ओकरा समझा-बुझा दैतिऐ से नै।“ 

“अहाँक धीया-पुताकें के समझाइत। कहै छलै जे अमितकें लवका पेण्ट-शर्ट ओकर बाबू आनि देलकै। ओ 
भोरेसँ देखा-देखा कऽ हमरा बुड़बक बनबैत अछि। औँठा देखा कऽ इहू-इहू कहैत अछि।“ 

अहाँकें कहबाक चाही ने जे अमितक बाप धीरेन्द्र बाबू बड़का लोक छथि। पलिबारमे सरकारी नौकरीयो 
छै। जमीनो हमरासँ बहुत बेशी छै। हुनकर बराबड़ि हम केना करबै?” 

“से गप्प हम कहलिऐ। रौ बौआ, अमित बड़का लोक छिऐ। उनटे तमसाकें बजल- अमितवा कद-काठीमे 
हमरासँ छोट अछि। परीक्षामे हमरासँ कम नम्बर लाबैत अछि। खेलो-कूदमे हमरासँ हारले रहैत अछि। ऊ 
हमरासँ नम्हर केना भेलै। आब अहीं कहू जे केना बुझेबै? की कहबै?” 

बझल कंठे फेकन बजल- “आ हमहीं की करबै? एक साल रौदी तँ एक साल दाही। जी-जान लगा कऽ 
काज करै छी, तइयो उपजा ओतने होइत अछि। देह रोगाएल रहैत अछि। बाहरो कमेबाक लेल केना 
जाएब। हमरा सन छोट गिरहतकें देखनिहार कियो नै। अहाँ तँ देखबे करै छी। घरक खर्चा नै जुमैत अछि, 
तइयो धीया-पुताकें पढ़बै छी।” 

पत्नीक सुरमे तामस भरल छल- “हमर सऽख-सेहन्ता तँ डहि-जरि गेल। आब धीयो-पुतोक वएह गति भऽ 
रहल अछि। अहाँ कोनो करमक लोक नै छी। अहाँ बुत्ते नै किछो भेल आ नै हएत |” 

अहाँ कोनो करमक लोक नै छी, ई वाक्य जेना फेकनक कलेजामे बरछी बनि गडि गेलै। तन-मनसँ समर्पित 
भावे काज केनिहारकें जँ फलक रूपमे दुत्कार भेटे तँ एकर प्रतिकार की? 

फेकनक मोन औना रहल छै। बेवश, लचार। ओकरा आँखिसँ भरभरा कऽ लोर खसि पड़लै। आसमे जेना 

आगि लागि गेल होइ। ओकर बेचू बेटा अढ़मे ठाढ़ भऽ कऽ सब किछो सुनै छलै। बापकें कानैत देखि नै 
रहल गेलै तँ लगमे जा कऽ बाजल- “बाबू अहाँ नै कानू। कोनो कि अंगे-पेण्टसँ लोक मेला देखै छै। ऊ 
लवका पेण्ट-शर्ट देखा कऽ हमरा बुडबक बनबै छै। हम परीक्षामे ओकरासँ बेसी नम्बर लाबि कऽ ओकरा 
बुड़बक बनेबै।” 

सपना सन....। क्षण भरिक लेल जेना नम्हर-छोट, ऊँच-नीच एके रंग बुझेलै। 

फेकन बेटाके भरि पाँज पकड़ि लेलक। बाप-बेटा मिलैत देखि पत्नी मुस्की मारलक जे बाप-बेटा दुनूक लेल 
प्रश्न बनि ठाढ़ भऽ गेल। 

नीतीश कर्ण 


प्रेमक बुन्नी उमरि- उमरि, आई हमरा पर बरसल 

हमर करेज के परती बारी में, प्रेमक गाछ आई उपजल 

की जाने औ कौन मौसम छल, की जाने औ कौन नक्षत्र 

हमर मनक अन्हार कोठरी में, भेल कोना इज़ोर सर्वत्र 

आई धरि नई सोचलउं सपनों में, हमरो पर ई बरखा बरखत 
मिलते देरी नैन नैन स', हमरो पर ई बिजुरि करकत 

नैन झुकेने ओ बैसल छल, मिलते नैन की जादू केलक 

किछु कहितहुं किछु बाजि नई सकलहुं, की जाने कोन मन्त्र ओ पढ़लक 
जानि प्रेमक मौसम छल ओ, किछु हमहुं अंदाज लगेलउं 

कोना भिजलउं से बुझि नई सकलउं, तै बरसातक लाथ लगेलउं 
© नीतीश कर्ण 

कोना सुनाबु हाल बिरह के नोर आँखि में आबईये 

करेज मे एकटा हुक उठल आ प्राण ठोर तक आबईये 

जानि कोन अपराध केलहु हम, जेकर सजा देलहु आहां हमरा 
जिनगी हमर ओई फूल जाकाँ भेल, जेकर रस चुसलक कोनो भंवरा 
निश्चहि घोर अपराध हमर छल, जे हम नेह लगेलहूँ 

आब अहु स$ बइढ क$ सजा देब कि, जिबैत जान ल$ लेलहुँ 
आबि गेल फेर आमक महिना, जखने गाछी में महुआ गमकल 
हरियर भेल बेमाय करेजक, सुनबा स$ कोयली के कु-कल 

नैन बिछेने आइयो बाट पर, पैरा अहिं के तकैत छी 

मन पता नै कतऽ लटकल अछि, नै सुतई छी नै जागई छी 
ओहि अतीत मे तकबा के, हम अखनेहु इच्छा रखने छी 

मुदा देह हमर सिहरी उठइये, जखन गप्प आहा के करैत छी 
किछु बुईझ नै आबि पड़ेयै एहन कोन जुलुम हम केलहुँ 

सभहे किछु गेल हराए, किया हम प्रीत लगेलहुँ 

© नीतीश कर्ण 

बिनीता झा 


ॐ *जिनगी** 
जिनगीके खेलक अलगे मिठास 
कखनो देत आस आ कखनो निराश 


जे क्यो बुझि गेल ई छोट छिन बात 
जिनगी नै करतै तकरा हदास 


बात धेने नै भेटत ककरो किछू 
बेस बढ़ने निकहो टा हैत नाश 


आगा पाछा के बारे मे की सोचै छि 
कर्म करू आर राखु अपना पर विश्वास 


दुःख सुख संगी ऐ जीवनक 
करनीके राखू अपन टा खास 


“बिनीता झा 

किछु पाँति राधाकृष्ण सरकार लेल: 
रथ चढि ऐला सरकार, 

भक्त जन गाबै झूमै 


सजल सभक घर द्वार 
भक्त जन गाबै झूमै 


श्वेत,ललित,हरित,पीयर श्रृंगार 
भक्त जन गाबै झूमै 


सुत्र, सजल भोजनिक थार 
भक्त जन गाबै झूमै 

करैथ आदर आ सत्कार 
भक्त जन गाबै झूमै 


रथ जतराकें त्यौहार 
भक्त जन गाबै झूमै 


राधाकृष्ण सभक पालनहार 
भक्त जन गाबै झूमै 

बिनीता झा 

जगदानन्द झा “मनु” 


गजल 
एहि ठाम साट हेराए गेलै रामा 
फेर आइ बलम बौराए गेलै रामा 


चढ़ल साइठक जबानी केहन बुढ़बापर 
चुलहाक नार चोराए गेलै रामा 


गाममे बसल घरे घर छै कंठी धारी 
साँझ परल माँछ झोराए गेलै रामा 
देख ढंग पुतक करनी आजुक आँगनमे 
बाप केर आँखि नोराए गेलै रामा 


मनु’ समाजमे सगर मोदी जीकें अबिते 
माल संग चोर पकराए गेलै रामा 


(मात्रा क्रम : २१२१२१-२२२२-२२२) 
जगदानन्द झा 'मनु' 

विन्देश्वर ठाकुर 


ने देखलौ औ मुखरा इजोर सजना 
मन होइय हमर झकझोर सजना 


चलै कोनो काज तकैछी 
मेहनतमे बड शक्ति होइछै 


अहाक कोनो बातके जबाब नै 
मुसिक देखाओल दातके जबाब नै 


अहा अतेऽ छोट बातपर 

अतेऽ बेसी आशु बहाएब 

हम सोचने नै छलौ ! 

अहा किये कनलौ ? 

हमरा कहु ने 

कि अहाक नैनस खसल नोर 
अहाक मात्र अछि ? 

एहिपर हमर कोनो हक नै ? 
एकटा गप सुनि लिअ, 

ओ आशु अहाक लेल 

केवल पानि मात्र टा 

भऽ सकय मुदा 

हमरा लेल त ओ 

कोनो मोतिके दानास कम नै अछि 
अहाके हिर्दयमे लागल टिस 

हमरा लेल कोनो पैघ सदमासऽ कम नै अछि 

ललकार [कविता] 


घरमे चाउर नै फुटानी करैछे 
नठा बरदस जोतानी करैछे 
गाउमे घर ने चौरीमे खेत 

बिच्चे सडकपऽ खर्ह्यानी करैछे । 


तोरा बापके के नै चिन्हैछौ 
तिनकौरिया बजारपर कोबी बेचैछौ 
तेकरे बेटा जोल्हा छौडा 

आइ हमरासँग दिलग्गी करैछे । 


कि छौ तोहर अपन शान 
कि बनौने छे पहिचान 

देखि करैछौ दूर छिया सब 
किय एना तो आगि मुतैछे । 


सुन रौ बौवा आबो किछु सिख 
एना नै तो बनै ढीठ 

बियाह नै करतौ कोनो छौड़ी 
बरद सन जे भेस रखैछे । 


घसनठहा नै बनै आब 

फुर्तीस किछु करै काज 

बाप कतेऽ दिन गुज्जर चलेतौ 
किय ने हमर बात बुझैछे । 


जीवन तोहर निक भऽ जेतौ 
चलै कोनो काज तकैछी 
मेहनतमे बड शक्ति होइछै 
किय अनेरे नेप ढारैछे । 
बिन्देश्वर ठाकुर 

धनुषा/ नेपाल 

हाल : कतार 


स्वार्थी नेता स्वार्थी सेबक सब देखाबे फुसिक शान 
एहन बिडम्बना सबठा पसरल कहु कोना बनत सबिधान 

लोगस लोग परेशान छै एत बती के बाते नै करी 
सत्ता लिप्सा पत्ता चट्टास कोना हेतै नव देश निर्माण 

आशीष अनचिन्हार 


गजल 
हाथमे वेद रहै 
जीहमे छेद रहै 
घेंटमे घेंट फॅसल 
मोनमे भेद रहै 


ठोर बस हँसि रहल 
मोन निर्वेद रहै 


खून सभ चूसि रहत 
से तँ उम्मेद रहै 


साँप सभ एक समान 
मात्र विष भेद रहै 


सभ पाँतिमे 212+2112 मात्राक्रम अछि । 
अंतिम शेरक पहिल पाँतिमे अंतमे अतिरिक्त लघु लेबाक छूट लेल गेल अछि 


बाल गजल 
जाइंग द गाछीमे चुप्पे चुप्पे 
नाचिंग द गाछीमे चुप्पे चुप्पे 


खोलिंग द बरतन लेइंग द चिन्नी 
खाइंग द गाछीमे चुप्पे चुप्पे 


मारिंग द लाठी फोरिंग द माथा 
भागिंग द गाछीमे चुप्पे चुप्पे 


हगनी मुतनी आ छेछरिया कटनी 
पादिंग द गाछीमे चुप्पे चुप्पे 


बात घरैया सभ हो की छौंड़ीकें 
बाजिंग द गाछीमे चुप्पे चुप्पे 


सभ पाँतिमे 22222+22222 मात्राक्रम अछि 
अधिकांश पाँतिमे दूटा अलग-अलग लघुकें एकटा दीर्घ मानबाक छूट लेल गेल अछि। 

भक्ति गजल 


कत' के कनियाँ कोने महफा हो राम 
कत' के समधी कोने दुलहा हो राम 


देहक कनियाँ कर्मक महफा हो राम 
सत समधी दुलहा परमात्मा हो राम 


किनकर हाथें सोहागिन बनलहुँ हम तँ 
कोने सेनुरबा छै सोभा हो राम 


हम जम हाथें सोहागिन भेलहुँ आइ 
नोरक सेनुरबा छै शोभा हो राम 


सभकेँ भेटै कर्मक फल अपने मोने 
गाबै निरगुण अनचिन्हरबा हो राम 


सभ पाँतिमे 222+222+222+21मात्राक्रम अछि। 


भक्ति गजल 


से एलै केहन दिनमा ए राम 
की फुटलै माटिक बसना ए राम 


नै रहलै कोनो काजक धन बीत 
किनलहुँ जे दिल्ली पटना ए राम 


धधरामे सोना सन पोसल देह 
जरि जरि भेलै से मटिया ए राम 


छुटलै बेटा बेटी दुनियाँ संग 
भेलै जखने पचकठिया ए राम 


ईहो निरगुण जे गाबै तकरा तँ 
भेटे ओ अनचिन्हरबा ए राम 


सभ पाँतिमे 222-222-2221 मात्राक्रम अछि 

कविता 

? 

डारि + पातर की हेतै 
लोक लोक= की हेतै 
जानवर १ मनुख=की हेतै 
सुख / दुख=की हेतै 
हँसी < हँसी-की हेतै 
नोर > आँखि=की हेतै 


गजल 
दुनियाँ अन्हार तोरा बिनु 
सभटा बेकार तोरा बिनु 


हेडा गेलै हँसी हम्मर 
छै नोरक धार तोरा बिनु 


आँचर काजर पिआसल छै 
नै छै उद्धार तोरा बिनु 


तोहर छोड़ल इयादे टा 
करतै उपकार तोरा बिनु 


चीन्हल जानल मुदा तैयो 
छी अनचिन्हार तोरा बिनु 


सभ पाँतिमे 2222-1222 मात्राक्रम अछि 
गजल 

चिक्कन चुनमुन पात छलै 

सुंदर सन अहिबात छलै 


कनिते बीतल सभहँक साँझ 
केहन खुनिया प्रात छलै 


मिड डे मीलक झगड़ा सन 
फेकल फाकल भात छलै 

सुग्गा मैना पंच बनल 

बगड़ा बगड़ी कात छलै 

दिल्ली पटना आ पंजाब 

छूटल बोनि बुतात छलै 

दू टा अलग-अलग लघुकें दीर्घ मानबाक छूट लेल गेल अछि। 

दोसर आ पाचॅँम शेरक पहिल पाँतिक अंतिम लघु अतिरिक्त छूट अछि। 


गजल 
गेलहुँ हम हुनका लग 

एलथि ओ हमरा लग 

चोट छलै पैघ मुदा 

बजबै हम ककरा लग 

रंगक धुरखेलामे 

करिया छै उजरा लग 

हुनकर देह हमर देह 

धधरा छै धधरा लग 

बनि गेलै जोग हमर 

अपने छथि पतरा लग 

सभ पाँतिमे 22+22+22 मात्राक्रम अछि। 


दू टा अलग-अलग शब्दक लघुकें एकटा दीर्घ मानबाक छूट लेल गेल अछि। 
चारिम शेरक पहिल पाँतिक अंतिम लघु अतिरिक्त छूट अछि। 


गजल 
दिनगर मुदा तैयो तँ अन्हार बड़ 
ऐ ठाम छै उल्लूक जैकार बड़ 
जै देशमे खाली बलत्कार छै 

तै देशमे धर्मक चमत्कार बड़ 

ई साँइ छै ई राम छै ई खुदा 
ऐ लेल उठि गेलैक हथियार बड़ 

छै लक्ष्य बौीआएल आ बेकहल 

देखू मुदा हुनकर तँ सिंगार बड़ 

आँगन उदासल छै पिआसल दुआरि 

चुपचाप ताकै हमरा ई चार बड़ 


सभ पाँतिमे 2212-2212-212 मात्राक्रम अछि 


चारिम आ पाँचम शेरमे एकटा-एकटा दीर्घकें लघु मानबाक छूट लेल गेल अछि। 
पाँचम शेरक पहिल पाँतिक अंतमे एकटा लघु अतिरिक्त अछि 


बाल गजल 
इस्कूल बंद हतै बाह रे बाह 
मास्टर उदास भेलै बाह रे बाह 


माए हमर पसारै खूब मुस्की 
बस्ता हमर छिनेतै बाह रे बाह 


किरकेट खेलबै हम खेतमै आब 
डबरामे गेंद जेतै बाह रे बाह 


फूटल मुदा ई निगर बोइयामेसँ 
खटगर अचार खेबै बाह रे बाह 


बाबा डरा कऽ हमरा ने घुमेता तँ 

हमहीं घुमा कऽ एबै बाह रे बाह 

सभ पाँतिमे 2212+ 1222+1221 मात्राक्रम अछि। 

दोसर, तेसर आ चारिम शेरमे दीर्घकें लघु मानबाक छूट लेल गेल अछि। 


गजल 
सगरो सुनलहुँ ठोरे ठोर हो रामा 
एलै महँगी भोरे भोर हो रामा 


सरकारक संगे हमरा लगैए जे 
भगवानो छै चोरे चोर हो रामा 


हसि रहलै बइमानक संग दल बदलू 
भलै जनता नेरे नोर हो रामा 

चुनि चुनि खेलक माउस आब जनता लेल 

बचलै खाली झोरे झोर हो रामा 

अठपहरा छै मजदूरक मुदा तैयो 

हमरे टूटै पोरे पोर हो रामा 

सभ पाँतिमे 222+2222+1222 मात्राक्रम अछि । 
चारिम शेरक पहिल पाँतिक अंतिम लघु अतिरिक्त अछि। 
गजल 

कागजपर विकास लिखल छै 

बस औंठा निशान बचल छै 


एबे करतै कहियो ने कहियो 
आसेपर अकास टिकल छै 

हेतै बाँट फाँट आ बखरा 
भैयारी तँ खूब जुटल छै 

भुज्जा सन बनल छै ई सपना 
फूटल खा कऽ काँच छुटल छै 
ओ जे खून छै से तँ ऐठाँ 

नोरे सन निकलि कऽ खसल छै 


सभ पाँतिमे 2221+21122 मात्रकाक्रम अछि । 
दोसर, तेसर, चारिम आ पाँचम शेरमे शब्दक अंतिम दीर्घकें लघु मानबाक छूट लेल गेल अछि। 

बृषेश चन्द्र लाल 


बालगीत 

फुर्र-फुर्र बगड़ा, उडि-उडि बैसए; 
कीरा-फटिंगा, बिछ-बिछ खाए । 
घिर्र-घिर्र घुमि, चहुँओर देखिकए; 
सुर्र- फुर्र, खोंता चलि जाए । 
चीं-चीं लोल, चिआरने भुटका: 
बगड़ा उगलि, खुअओने जाए । 
याहले-वाहले, मोटाएल भुटका: 
जोड़ी बना, फुर्र भ' जाए । | 
फेर वएह दिन, जिनगी ओहिना; 
फुर्र-फुर्र, भरि अकाश रमाए । 
फुर्र-फुर्र बगड़ा, उडि-उडि बैसए; 
कीरा-फटिंगा, बिछ-बिछ खाए । । 

प्रदीप पुष्प 

तूँ त' बिसरि गेल हेबें, 

मुदा बिसरल नइ हैत हमरा 
तोहर पछुआरक बाट, 

धातरिक गाछ आ 

आमक नबगछुली, 

बसबिट्टीक अन्हार, 

मधुमाछीक खोंता, 

ओलती लग गाड़ल ढेकी, 

आ बन्हन देल झाँझनिक टाट.. 
.. इ सब नइ बिसरल हैत हमरा | 


णि ९ oll (4 


७ पप 


हँ तूँ.. 
तूँ बदलि गेल हेबें.. 

मुदा बददल नइ हैत भादोक राति, 
जेठक दुपहरिया, 

अषाढक ओस आ कतकी बोखार, 
नवान्नक चूडा आ दही अँचार, 
ओढनीमे मूरही 

आ घुट्टीमे जाड, 

ठीके, ई सभ नइ बदलल! 


1 


तूँ. 
नने तोरे कहै छियौ, 


w 


तू 
तूँही नुका लेने हेबें अपनाकें, 


मुदा नुकायल नइ आइयो .. 
तोहर हमर नाओं. 

तोहर हाथक डाँरि, 

ओइमे हमर मुँह, 

तोहर आँखि आ गामक कान, 

बैसल पंच आ भरल दलान, 

तैयो मेलामे भेटब नुकाक', 

चोराक' खुआयब मिट्टा पान, 

पँचटकिया झुमका लेल 

घूमब दोकाने दोकान, 

अपस्याँत सन हम 

आ तोहर दूधिया गाल पर मुसकी ललाम, 
सत्ते, ई आइयो नइ नुकायल हेतौ । 
-प्रदीप पुष्प 


कठपुतरीकें नाच ई जीवन बिधना जे रचि देल रे | 

समय नचाबैए दिन राति सबके के जानए की खेल रे। 
1.क्षण संतुष्टा क्षणहिमे रूष्टा मतिकें गति अद्भूत रे | 
कखनो कनाबए कखनो हँँसाबए खनहि बिलग खन मेल रे। 
कठपुतरी.. 

2.जतबा घड़ी लेल जोत जेकर होउ ततबे घड़ी लेल दीप रे। 
बहैए बसाती बुझि जाइ बाती कतबो भरल होऊ तेल रे। 
कठपुतरी.. 

3.यश-अपयशकें भय नइ जेकरा तकर जीवन की मोल रे। 
वीर प्रबल होउ,शास्त्र रटल होऊ तैयो बनल बकलेल रे | 
कठपुतरी.. 

गीत/संगीत-प्रदीप पुष्प(0) 

फिल्म -जय श्यामा माइसँ 

हम बुरबकहा बात की बुझब, 
एक स एक पढुवा आहि ठाम, 
ककरो कियो मोजर नई करइ, 
बदैल रहल अइछ मिथिला धाम | 


हम अधलाहा कान थोपी क$, 
सुनी रहल छी भजन अजान, 
मुदा मोजर बस ओकरे छई जे, 
गप सँ हरी लेत दोषरक प्राण। 
नई बाजू यो गोरका कक्का, 
बाप पित्ती के नई कोनो मान, 
किछु कहबई तँ झट स थुकि देत, 
देहे पर ओ खा का पान। 
धीया-पुता की बरका-जेठका, 
एकहि ढठा एकहि शान, 
खखइश दियउ त प्राण अवग्रह, 
क देत सबटा बजा समांग। 


की ई ओ मिथिला छई जक्कर, 
करइ छलौ हम सब गुमान, 
बरको भइया के देखिते सब, 
परा जाइत छल छोइर दलान। 


क्त पंकज' |] 

बेचन महतो 


खुशीके नोर 


सुबह समुन्दर किनारक शेर 

आँइख करहल छल ओमहरसँ 

असमानि रङगक क्षितिजसं आइल 

समुन्दरी छालस खुसीकेबुलबुल । 

सबमाला बनारहल छेलै 

चाँद सर्यसं ज्योतिलाइब मनि जराअ रहल छेल 
समुन्दरक आँखक नोर सीपसं 

निकलल मोती ओखरा 

अपने छल किनारमे समतल 

आकृति ईटाजका ओइमे पथर 

और झारसबहक बिचमे एगटा सबस बडका 
उचपथरपर हिऊ जका लेउ दाँतजेहन चम्कैत 
माथके समानक माला अर्पन 

करहल छेलै 

हमेशा मालामेके छतिस फूलबाईरक फूल 
शोभा अपारसं हर्षित होईत 

मुस्कुराइत मुस्कि मारैत छेलै 

अपन अमरपुत्र आदिकबि भानुभक्तके 
जन्मदिनक सम्मान कार्यक्रम देखलेल 

उमरल भिरके हृदयसं आसिर्बाद दैत 
आसमानक चांदिके टुक्राबादलसं 

पाइनक फोहरा शीतक बुंद बैन गिरहल 
दुईभक पातपर टिलपिल टिलपिल करहल छल 
सुर्यकिरणके दिलमे समायलेल परतिक्षा करहल छल 
बर्षसं प्रदेश गेल प्रितमक इनतजारमे 

बाटजोहैत बैसल 

प्रियसी जका बिदेशमे समपतिये 

कमा जम्मा क क कि करब 

ई अपनकहियो नै 

होयत यै ठामक एक सूचना , निर्णय, आ घोषना जीवनभैरक 
परिश्रमके सोहा कदेत अपन माईट 

अपने होइछै बाचौकेलेल अन्तमे 

अपने देशक माईट चाहि 

साहाराके लेल अपने बैसाखि 

कामदैय । 

बेचन महतो 

धनुषा हथमुण्डा ४ 


(आउ हमसब एक हउ) कबिता 
आऊ सबगोटे मिलु सबकुछ 
अपने आप ठिक भजेतै 


छोट बर सबकामकरि मिलक 
सब निक भजेतै । 


जेना हमसब मिलैछि गल्फमे 
कतेक आन्नद कतेक ठिक लगैहै 
मिलु सबगोटे अपने आप 
समस्या सब फिट भजेतै । 


दुनियामे अपनासबके मिलन देख 
अच्मभित भजेतै 

हमरा आहाके लालसा बौवा बुच्ची 
सबहक शिषभजेतै । 


सब अपनलोक अपन मित भजेतै 
शान्तिके सोहार्दयसं देखते दुस्मनक सबकाँटा बिष भजेतै 
भैयाके भौजीसंगे प्रित भजेतै । 


अपन अपन चाइल होइछै 

अ - अपने गानामे 

फरक होइछ 

खुसीके ओत हुदयके तानामे 

एकै देशमे अच्छ घृणाप्रेमकेएकैसिमानामे । 

यी सब चीज नुका जाय यैठाम यी हमर अपनके बहानामे 
अपने लोक लान्छना लगबैबला प्रशंसाके कितो वायह अच्छि । 


चिनजाइनक दुख देहे 

सुख बाटहुला वायह तयार अच्छि 
मनके यबय्था कियाक येहन 

प्रेम आ घृणा जग्बै बाला । 

फेरु सबके मनके राजा बैनक 
राजकरैला मनमे जगह वायह मडैय 
आऊ सबगोटे मिलु सब ठिक भजेतै 
भैयासंगे भौजीके प्रित भजेतै । 
बेचन महतो 

धनुषा हथमुण्डा ४ 


सपनाके बिज ( कबिता ) 


श्रावन महिनाके कारी कारी 
बादलके चारोतफ 

चाँदीसं मेरहल छल 

बेर बेर बिजली चमैक चमैक 
आकासक क्यमरासं 

हमर परिचय संसारके 

देखाबलेल ल रहल फोटो ल 
कर्कस अवाजसं सचेत करैत 
थरकबैक त टन्का ठन्कैत छल । 


हम डरस एक दुसरके बाहुपासमे 

लुटु पुट भरहल छलि युगल जोरी 
सपनाके बीज जन्मे लेल तयार छल 
झरिके संगे संगे गिररछल पाइनक 
बुँदसंगे सपनाके बीज उर्बक माइटमे । 


अपन पहचान हराक केना अपने 
आप बिलिन भ क अंर्कुन भय 
गाछमे परिवर्तन भजाइछै 

मगरयोइमे कतस केना 
हरियर पता निलैहै 

गाछमे बदलस पहिने बिज 
अपने लिलामीके जुवा 
खेल खेलने रहैहै । 


गाछमे बदैलतेमात्र ओइमे 
जादु होबलगैछै 
स्वतंत्रखोजबला डाइरसब 
स्वतन्त्र खोजैत कतस 
अबै है उ सुन्दर कोढी, 
फूल,वोइमे सुगंध आ 

रङ कहाँस अबैछैओइमे 
खोंताबनबैबला चिरैसब कतस । 
अबैछै भुन भुन करैबाला 
भम्रापुतलीसब कतस 

बस हमर सपनासब हु बहु 
बिजके जेहन छै 

ओकरा रोपपरैछै धर्तीपर 
बढाउनाइ फूलनाइ फलौनाइ 
धर्तीके कामछैय 

ओईके लेल अपने आपके 
अपनेस अपनेसंगे 

बाजी राखपरतै जीवनमे 
कियाक कि 

एक सपनाके लिलामिस 
दोर सपनाके जन्म दैछै 
वो फूलैछै, सकार होइछै 
सुभाष फैलैछै आ 

सब लोकके कल्याण होइछै । 


बेचन महतो 
हथमुण्डा ४ 

अब्दुर रज्जाक 


चिकन चुनमुन मिथिला 

चिकन चुनमुन अड्ने घर नै 
आश परोश से हो चम्काउ । 
निरोगिता सङे पाहुन के देख्ता 
अपन श्भेयता संस्कृतिक चम्काउ 


सरस्फाइ बहुत स रोग के 
किनअरा कैने छोइर चले 

शोस्थ रहे हर प्रानी आए ठाम 
खुशी जिवन शुख चैन रहे 

रस्ते पैरे दिशा पिसाब नै 

जे अप्रे रोग क जैर हुए 

उचित स्थान प सौच किया नै 
जे अपना दु;खक नै जैर हुए । 
के सब अए मे अगा औता 
इन्तजारक भर मे पछा छिक 
काइलक काज आइ भारी नै बने 
बिहानक लेल मिथिला अगा छिक । 


अब्दुर रज्जाक (कर्म्भुमी नगरि समुन्दर ओइपार कतार स्‌) 


मौनतामे किछ बात छिक [कविता] 


हनहन गनगन हनहन गनगन 

जेना आइ कोनो ढहल पहाड छिक 

बरतनसभ अछि सोर मचौने 

लगैय घुरमैत चुल्ही ल$ किछ बात छिक ।। 


धीयापूता अछि आइ दिविद्धामे फसल 
पुछु त पुछु कोना दम साधल किछु बात छिक 

बरतनसब पिटै आइ कपार अपन ऊ 
मुदा नै भन्सास जुरल किछु बात छिक । | 


आइग कतौ पसाही कतौ 

कतौ लागल बिहारि काल छिक 

मुदा आइ घरणी ध$ फन फन नाचे 
किछु मुन्साके कहबाक बात छिक । । 
जेना पुवारक आइगमे दम नै कोनो 

पल भरलाऽ किछ एहने बात छिक 
कहाबत अछि कि रुसनी-फुलनी 

बस किछ पहरलाऽ एक बात छिक । | 


लाख करबट फेर रहल छथि 

निन्द नै आबे दुनु तरफ किछु बात छिक 
के बज्ताह पहिनेबेर इन्तजार थिक 

मौन सबहक बिछानक राज थिक ।। 
अब्दुल राजाक 

हरिपूर-४ ,धनुषा /नेपाल 

हाल : कतार 


सपुत अहि माटी के 


बहुत शपुत अहि माटी के खरा अछी कैने कान्‌ 
मिथिलाक आनन्द शुखशान्ती मे नै लग्तै लगम । 
कर्मशिल उपर धाक धमक्की स नै चलत उ काम्‌ 
गेल जामाना लौट्त नै उ उर्दी आ फरमान । 


लुट पाट आ छिन्ना झप्टी करु आब बिराम्‌ 

धपक्ड अछी शुरु आब मिथिला के सैतान । 

पाइह लगाक खोइज रह्न अछी जे सब छैथ बद्राम्‌ 
चालाकी चाप्लुशी स आब नै चलत कोनो काम । 
टोपी चन्द्र मे धोखा धरी स जनता अछी हैरान्‌ 

राज नेतिक खोल मे गुन्डा सब नेता बहुत महान । 
पाप डेराइत छत प चैढ जब शत्यके परे अजान 
ढेरह्बा पोठिया गुबदी हाने जब स इब्लिश पर लगाम । 


50 


वि दे ह विदेह Vidleha वित्श ॥#७४७:॥4०2/02.०0./7 वितफल शशश त्णेश्वी शक्किक ड किक www.videha.com Videha tst Maithili 


Fortnightly 6/०७/४७/ विदेह प्रथम मैथिली पाक्षिक ई पत्रिका 'विदेह' १५८ म अंक १५ जुलाइ २०१४ (वर्ष ७ मास ७९ अंक १५८) 
मानुषीमिह संस्कृताम्‌ ISSN 2229-547% VIDEHA 


मुह दाबल मे घुटैक रह्न छल जुल्म स अपन परान्‌ 

न्याइ के डगहर देखु ऐखो उच्च करु मिथिला आब शान । 
हमरा स नै सही मुदा अहि स उठे जनता मे फरमान्‌ 

देर सही दुरुश्त हुए उ मिथिला के उच्च शम्मान । 


अब्दुर रज्जाक (धनुषा हरिपुर्‌४) हाल कतार 


जेना नै तारा नै जमिन प कबर नै आश्मान प 
पाश नै अछी उ ह्प्रा दिल लट्कल ओइ जान प्‌ 


अनहरिया मे चांद नै मुदा इजोरिया अछी चान प्‌ 
ऐक डेग चैइल की देखलौ पहुच्लौ अस्मान प्‌ 


दिल ल लेली अगर अहा किछ बाकी नै परान प्‌ 
चढ्बाक हिमम्त नै पहार प रहे फेक देली आसमान प्‌ 


भोर होइतो नै रहैय राइत परल रहैय जान प 
शमेएक गिरह्ल कसाइल अछी जिनगी के नाम प 


अबदुर रज्जाक ( हाल कतार्‌) 


दीन धर्म के अप्बेखिया क्‌ क्‌ किछ मुल्ला आ पन्डित 
अपन फाईदा प्‌ समाज के रोज करै अछी दन्डित 


कूर्ता टोपी चनन कमन्डल के बल प्‌ अबसर ताके 
शुनगाक भुमहुर समाजमे कहियो अपने नै पाके 


दान दक्षिना आ चन्दा के धनदा स चमकल एकर बेपार 
बिन हिसाब के बिजनिश अछी ऐ खोलु त्‌ पिटे कपार 


निक मार्ग बताबैत अपने अनैतीक प्‌ चलता 
दोशर के बद्खोइ क्‌ क्‌ नित्य आइग उगल्ता 


लपप्र छप्पन शाधारन नै लाख करोडक फेरी 
शधभाब परेम क्‌ अर्धशिक्षा स काटे एकर डोरी 


अब्दुर रज्जाक (उमाप्रेमपुर ४ धनुषा ) 

जाइत पाइत आ छुवा छुत के जब जब रहत भेद 
अप्रे श अपना के बिच रहतै अनेक अनेक भेद 


कुन्ठा भेद श मनक दोश मए घिर्नित एकटा छाया 
मानब परेम के हरपल रोके बियक्ती बिच क्‌ माया 


बिचारक उचतता सन शिरही प्‌ जे सब चाढैत गेल 
मनुश मनुश बिच लागल कुहेशा बुधिम्त श मिटबैत गेल 


शिक्षा शफाइ निक संगत श हटे मानब बिचक दुरी 
भेद भाव छुवा छुत अछी अज्ञानी मनुशक मजबुरी 
अब्दुर रज्जाक (हाल कतार )धनुशा हरिपुर ४ 
अपना गामक याद 


अप्ने गामक शिमान प्‌ नै देख्लौ अप्र पहचान 

जै बाट प्‌ वर्शौ चल्लौ बाट ओहे बनल बिरान 
राडी झमरल कुसो जनम्ल जनम्ल दुइभ मखान 
अपन गामक फुलबारी सेहो लागे आब झप्टान 


छुटल गाम समाज अछी बनल जेना आन बिरान 
एमहर ओमहर जेमहर देखी लागे सब सुन्सान 

शहरके रमझम मे नै झुइम पैइलो छुटल जब श गाम 
हिर्दयए मे रख्लौ सजाक एक्रा अपना प्रेमी समान 

हम किसानक बेटा खेती हमर बनल छल ओ जान 
किसानक कांध प्‌ दुनियाँ के भारि उहो छल एक सान 
माटी श जुडल जिनगी अपन अहिमे छल ओ प्रान 

नै बिरशी ओ माटी अपन जै मिले सब के मान 


जै माटी के मेहनत स सिच्लौ बनैलौ सोन समान 
ओही माटी के सान प्‌ जिबित मनुवा सबह्क अर्मान 
हे माटी याद नै छुटल जब स छुटल अपन गाम 
आबो लौटु हे प्रेमी गामक सुन्सान बनल अछी गाम 


परा पूर्व श उत्तम खेती मधूएम अछी बेपार 
किसानक धरती ऐखनो जगमे सबके करे उधार 
बन्धन माटी प्रेमी समान अछी करी आबहु बिचार 
नै बिर्शु कसम माटी के परकट करु आभार 

सत्ये प्‌ अशत्ये के झन्डा उठाक जे सब कैलक सोर 
अही माटी मे मिट्क रहिगेल बलबानक सब के जोर 
महापुरुश सब गर्ब श अपना माटी के करे उधार 

कर्ज नै चुकल अपना माटी के जे कैलक अत्याचार 


अब्दुर रज्जाक (धनुशा हरिपुर ४ )हाल कतार 


शभा मी हल्ला गुल्ला मचल ( पांच करोड़ क्‌ फन्दा ) 
सभा शद कर्ता देश बिकास 

पांच करोड़क चेक के बल प्‌ 

चार साल प्‌ आब की कर्ता उशास । 

मन्त्री लोकैन सजग रहु जनताक कि अछी आश ? 
भाग बन्डा प्‌ लगाम लगाक मरे नै जनताक आश 
संबिधान के ओझरी नै सोझिया क्‌ बात किया है खाश 
बिकासक नाम प्‌ पांच करोड़क नै करु उपहाश . 
गणतन्त्र क्‌ के गन्ध श बिगरल परजातुन्क ढंग 

पार्टी श बश पार्टी खुश अछी जनता के कैने तङ 
बिलम्ब नै अछी की शरम करु जनता के दिऔ सँग 
घुरा फिराक नै पेरु गूड़डी के धागा जनता क्‌ सँग 
गाडी भात्ता शतता मए एना सब दिन नै मानु रहत 
मोशिवत मएऐ डुबल जनता नै अहा सडे रहत 

मङ्गी घुश खोरी आ बेरोजगारी सब जनता के फन्दा 
राजये सत्ता के मोहले छोरु गरबरी यहन धन्दा 


अब्दुर रज्जाक ( हाल कतार ) 

कुन्दन कुमार कर्ण 


हजल 
एक दिन कनियांसँ भेलै झगडा 
मारलनि ठुनका कहब हम ककरा 
ओ पकडलनि कान आ हम झोंद्टा 
युद्ध चललै कारगिल सन खतरा 
मारि लागल बेलनाकें एहन 

फेक देलक आइ आँखिसँ धधरा 
बाघ छी हम एखनो बाहरमे 

की कहू ? घरमे बनल छी मकरा 


एसगर कुन्दन सकत कोना यौ 
ओ हजलकें बुझि लए छै फकरा 


मात्राक्रमः 2122-2122-22 
© कुन्दन कुमार कर्ण 


गजल 
प्रिय चलू संग एकातमे 
डुबि रहब नेहगर बातमे 


अनसहज नै बुझू लग हमर 
आउ बैसू हमर कातमे 


अछि बरसि जे रहल मेघ झुमि 
भीज जायब ग' बरिसातमे 


गुन गुना लिअ गजल आइ जुनि 
संग मिलि केर सुर सातमे 


फेर एहन मिलत नै समय 
लिअ मजा प्रेमकें मातमे 


बहरे - मुतदारिक 

@ कुन्दन कुमार कर्ण 


गजल 
जिनगी एक टा खेल छी 
सुख दुख केर ई मेल छी 


कहियो जे सुलझि नै सकत 
तेहन ई अगम झेल छी 


संयमतासँ जे नै रहत 
तकरा लेल ई जेल छी 


रूकत नै निरन्तर चलत 
ई अविराम सन रेल छी 


होइत अछि जखन दुख तखन 
दैवक बुझि चलू ठेल छी 
बहरे-मुक्तजिब 

© कुन्दन कुमार कर्ण 

बिनीत ठाकुर 


जे बुझे अपनाकें वलशाली देश । 
काज किछु एमकी करे विशेष । 
जलवायु परिवर्तण पर राखे ध्यान । 
पृथ्वीकॅ कम करे तापमाण । 

राम कुमार मिश्र 


धनवानक धूनल तूर छी 
चिनवारक नीपल नूर छी 
अजवारल कष्टक नोर पी 
सभहक सूखक मजदूर छी 
(राम कुमार मिश्र 

रमौली, बहेड़ा, दरिभंगा 


रोटीक जोगार मऽ सांझ परि गेलै 

नेन्नाक कननाइ सऽ भूख मरि गेलै 

बचतैक कोनाक इ जान हम्मर यौ 

छातीक जबकल सभ दूध जरि गेलै 
(राम कुमार मिश्र 


गजल 
जौ बूझी तऽ जहरी जर्दा जड़ा रहल अछि लोकक जिनगी 


सिगरेट चीलम गांजा गला रहल अछि लोकक जिनगी 
चौक-चौबट्टी दारु केर भट्टी बनल बिनाशक बीखशाला 
चिखना कटिया तारी में लुटा रहल अछि लोकक जिनगी 
रंग-बिरही पुरिया पाकिट धऽ नवतुरियाक रंग देखू 
चिबा-चिबा बिख गुटका चिबा रहल अछि लोकक जिनगी 
नोतल कॅंसर आबि रहल छै फोक करै लेल जिनगी कऽ 
धन-संम्पति लुटा लुटा कना रहल अछि लोकक जिनगी 
नशाखोरक जिनगी देखियौ भरल जुआनी बूढ बनल 

दांत टूटि आ डांड लीबि लिबा रहल अछि लोकक जिनगी 
फेर न भेटत जिनगी बाबू जौं एकरा बरबाद करब 
तोरियौ नशाक जाल जे फंसा रहल अछि लोकक जिनगी 

लय संकल्प करू दृढ निश्चय फेकी सभटा दुर्गुन 'रामऽ 
देखू सोचू बूझू कोनाकऽ हरा रहल अछि लोकक जिनगी 
(सरल वार्णिक बहर) वर्ण २२ 

© राम कुमार मिश्र 


गजल 
मूड हमर किछु गरबर अछि 
बोल हुनक बड करगर अछि 
सूनि हुनक बोली बुझलौ 
बाप बऽरक बड धरगर अछि 
दाँत टुटल मूँहक सभटा 
पाइ बेर धरि दतगर अछि 
रीति कोन बेटा बेचब 

गप्प हमर धरि खरगर अछि 


'राम' कतय बेटी ब्याहब 
गाम-गाम में अजगर अछि 


सभ पाँतिमे मात्राक्रम 2121+2222 
© राम कुमार मिश्र 
गाम: रमौली, बहेडा, दरिभंगा 

सत्य नारायण झा 


मोनक बात----- 

मोनक उद्वेग मोने मे समा जाइत अछि , 

लिखबाक मोन अछि मुदा मोने मे लिखा जाइत अछि , 
कतेक मोन अछि मुदा मोन मोने मे उधिया जाइत अछि, 
जिनगीक सुखद पल जिनगिये मे हेरा जाइत अछि | 
की सोचैत छलौ , से करैत छलौ मुदा भेटल की हाथ, 
सांसारिक खेल मे सभ छोरि देलक हमर साथ , 

हम असगर कुहरैत छी ,बेदम छी, मरैत छी , 
असहाय भेल लोकक मुँह तकैत छी | 

जेकरा लेल असीम प्यार छल ,असीम स्नेह छल , 
ओकर मुरझायल चेहरा देखि नहि पबैत छी , 

मोनक बात मोने मे सहेजि क” राखि लेत छी | 

कियो केकरो दुःख नहि बुझैत छैक 

सभ अपन स्वार्थ मे लिप्त रहैत छैक , 

आन मर’ जर’ भ' जाथु राख , 

नीक लोक लेल कियैक बनत ओ खाक | 

कतेक निरीह ,निर्वल ,वेपर्द॑ भ'गेल छी, 

फाटल करेज, बीमार भ' गेल छी , 

मोन मे उठल तरंग मोने मे रखैत छी 

वीरान जिनगीक संग श्मशान मे रहैत छी , 

मुर्दा क' जरैत बर्‌ ध्यान सं देखैत छी 

मोनक बात मोने मे बर समेट क” रखैत छी | 


59 


वि दे ह विदेह Vidleha वित्श ॥#७४७:॥4०2/02.०0./7 वितफल शशश त्णेश्वी शक्किक ड किक www.videha.com Videha tst Maithili 


Fortnightly @j0u/na/ विदेह प्रथम मैथिली पाक्षिक ई पत्रिका 'विदेह' १५८ म अंक १५ जुलाइ २०१४ (वर्ष ७ मास ७९ अंक १५८) 
मानुषीमिह संस्कृताम्‌ ISSN 2229-547% VIDEHA 


श्याम शेखर झा 


साजन लागय नै नीक मनभावन सावन 
सजनी अहँ बिनु सून मनभावन सावन . 


तेज पवनसं, हमरा तँनसं , 

ससरी ससरीक उरि उरि आन्चरि जाइय . 
ठन्का ठनकय, बिजुरी चमकय , 

देखि घटा घनघोर, मन घबराइय . 

साजन लागय नै नीक मधुमासक पावन 
सजनी अहँ बिनु सून मनभावन सावन . 


बसैत देखिक , गर्जैत सुनिकय , 

नोर आँखीसं अविरल बहल जाइय . 

टर टर बेङ्ग, खेलाए रेङ्, 

दृश्य मनोहर देखि मन अकुलाईय . 
बुन्द बुन्द मे चित्र अहँ के ई सावन . 
साजन लागय नै नीक मनभावन सावन . 
सजनी अहँ बिनु सून मनभावन सावन . 


भेल व्यथा कि ? रुसल प्रिया कि ? 

पुछे सखी सब ,उत्तर किछु नै फुराइय . 
कुररिक काग, टरिइय राग , 

जोहि क बाट , थकित ई नैन नै जुराइय . 
कष्ट विषम सरि भेल मनभावन सावन . 
साजन लागय नै नीक मनभावन सावन . 
सजनी अहँ बिनु सून मनभावन सावन . 
मन अधीरसं, दग्ध शरीरसं , 

काँपे थरथर धर दुख आब नै सहाईय . 
कतय गेल चईन, कटय नै रेइनी, 
इजोरिया राति, चानि ई सुख नै बुझाइय . 
झहरय आँखीसं नोर बनिकय ई सावन . 
सजनी अहँ बिनु सून मनभावन सावन . 


साजन लागय नै नीक मनभावन सावन . 

आर.अनुराधा जीक मूल हिंदी कविता " मुट्ठी में रेत " केर मैथिली अनुवाद 
मुठ्ठी महँक बालु 

बालु 

बड़ तेजीसँ खसि रहल छै मुट्ठी महँक 

मुट्ठी 

कसि कऽ जँ पकड़बै तँ कने-मने 

सटल तँ रहते 

पसेनाक कारणें 

खाली मुट्टीसँ तँ लाख नीक 

ई किछु बालु भरल बला मुट्ठी 


(अनुवादक आशीष अनचिन्हार) 


मिहिर झा 


टोपी पहिर मियाँ बनलहु तिलक लगाय पंडित 
दिल कहियो मिलल नहि देश के केलों खंडित 
भाषा बासा रहन बसन अलग रंग छे फूलक 
सबके सानि भटरन्ग केलहु सन्गहि भेलहुँ दन्डित 

विदेह 


मैथिली साहित्य आन्दोलन 


(८)२००४-१४. सर्वाधिकार लेखकाधीन आ जतऽ लेखकक नाम नै अछि ततऽ संपादकाधीन। विदेह- प्रथम 
मैथिली पाक्षिक ई-पत्रिका ।5519 2229-547% IDEHA सम्पादक: गजेन्द्र ठाकुर । सह-सम्पादक: उमेश 
मंडल | सहायक सम्पादक: राम विलास साहु, नन्द विलास राय, सन्दीप कुमार साफी आ मुन्नाजी (मनोज 
कुमार कर्ण)। कला-सम्पादन: ज्योति झा चौधरी | सम्पादक- नाटक-रंगमंच-चलचित्र- बेचन ठाकुर। सम्पादक- 
सूचना-सम्पर्क-समाद- पूनम मंडल। सम्पादक- अनुवाद विभाग- विनीत उत्पल । 


रचनाकार अपन मौलिक आ अप्रकाशित रचना (जकर मौलिकताक संपूर्ण उत्तरदायित्व लेखक गणक मध्य 
छन्हि) ggajendra@videha.c0M कें मेल अटैचमेण्टक रूपमें .4००, .4००%, ." वा .^ फॉर्मेटमे पठा 
सकै छथि। रचनाक संग रचनाकार अपन संक्षिप्त परिचय आ अपन स्कैन कएल गेल फोटो पठेता, से आशा 
करै छी। रचनाक अंतमे टाइप रहए, जे ई रचना मौलिक अछि, आ पहिल प्रकाशनक हेतु विदेह (पाक्षिक) ई 
पत्रिकाके देल जा रहल अछि। ऐ ई पत्रिकाकें श्रीमति लक्ष्मी ठाकुर द्वारा मासक ०१ आ १५ तिथिकें ई 
प्रकाशित कएल जाइत अछि। 


(०) 2004-14 सर्वाधिकार सुरक्षित। विदेहमे प्रकाशित सभटा रचना आ आर्काइवक सर्वाधिकार रचनाकार आ 
संग्रहकर्ताक लगमे छन्हि। रचनाक अनुवाद आ पुनः प्रकाशन किंवा आर्काइवक उपयोगक अधिकार किनबाक 
हेतु ggajendra@Vvideha.c0M पर संपर्क करू | ऐ साइटकें प्रीति झा ठाकुर, मधूलिका चौधरी आ रश्मि 
प्रिया द्वारा डिजाइन कएल गेल।५ जुलाई २००४ केँ 
htip://gajendrathakur.blogspot.com/2004/07/bhalsarik-gachh.him! “भालसरिक गाछ”- 
मैथिली जालवृत्तसँ प्रारम्भ इंटरनेटपर मैथिलीक प्रथम उपस्थितिक यात्रा विदेह- प्रथम मैथिली पाक्षिक ई 
पत्रिका धरि पहुँचल अछि,जे http:/Mww.videha.c0./n/ पर ई प्रकाशित होइत अछि। आब “भालसरिक 
गाछ” जालवृत्त 'विदेह' ई-पत्रिकाक प्रवक्ताक संग मैथिली भाषाक जालवृत्तक एग्रीगेटरक रूपमे प्रयुक्त भऽ 
रहल अछि। विदेह ई-पत्रिका ISSN 2229-547% VIDEHA 

सिद्धिरस्ठु 

